

www.sirat-e-mustaqeem.com

جوانی کیسے گزاریں؟

بیان: 2

پیشکش: مجلس المدینۃ العلمیۃ (دعوتِ اسلامی)

۱۸ ربیع الاول ۱۴۱۲ھ مطابق 26 ستمبر 1991ء بروز جمعرات ہفتہ وار سنتوں بھرے اجتماع میں شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطاء قادری رضوی رحمہ اللہ نے دعوتِ اسلامی کے اولین مدنی مرکز جامع مسجد گزرا حبیب (واقع گلستان اداڑی باب المدینہ کراچی) میں ”جوانی کی عبادت کے فضائل“ کے عنوان سے بیان فرمایا، جس کی مدد سے یہ رسالہ نئے مواد کے کافی اضافے کے ساتھ مرتب کیا گیا ہے۔

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

جوانی کیسے گزاریں؟

﴿شیطان لاکھ سستی دلائے یہ رسالہ مکمل پڑھ لیجئے۔ اِنْ شَاءَ اللَّهُ عَزَّوَجَلَّ اَنْزِ وَثُوب کی دولت پانے کے ساتھ ساتھ جوانی کی عبادت اور اس کی قدر و اہمیت جاننے کا موقع ملے گا۔﴾

دُرود شریف کی فضیلت

شہنشاہِ مدینہ، قرارِ قلب و سینہ، صاحبِ معطرِ پسینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ عافیت نشان ہے: ”اے لوگو! بے شک تم میں سے بروزِ قیامت اُس کی دہشتوں اور حسابِ کتاب سے جلد نجات پانے والا وہ شخص ہوگا، جس نے دُنیا میں مجھ پر کثرت سے دُرود پڑھا ہوگا۔“ (جَمْعُ الْجَوَامِع، ۱۲۹/۹، حدیث: ۲۷۶۸۶ مختصراً)

حشر کی تیور سگی سیاہی میں

نور ہے، شمعِ پُرِ ضیا ہے دُرود

چھوڑیو موت دُرود کو کافی

راہِ جنت کا رہنما ہے دُرود

صَلُّوْا عَلَی الْحَبِیْب!

صَلَّی اللہُ تَعَالٰی عَلَی مُحَمَّد

جوانی کی تلاش

حکایتِ بیان کی جاتی ہے کہ ایک بوڑھا شخص کہیں سے گزر رہا تھا، بڑھاپے کی وجہ سے اُس کی کمر اس قدر جھکی ہوئی تھی کہ چلتے ہوئے یوں لگتا تھا کہ یہ بوڑھا شخص زمین سے کچھ

فَرَمَانِ مُصْطَفٰی ﷺ: جس نے مجھ پر ایک بار رُز و پاک پڑھا اللہ عزوجل اُس پر دس رحمتیں بھیجتا ہے۔ (مسلم)

تلاش کر رہا ہے۔ ایک نوجوان کو مسخری سو جھی اور کہنے لگا: بڑے میاں! کیا تلاش کر رہے ہو؟ بات اگرچہ غصہ دلانے والی تھی مگر اُس بوڑھے نے ضرورداشت اور سمجھداری کا کمال مظاہرہ کیا اور طنز کے اس زہریلے کانٹے کے جواب میں فکر انگیز مدنی پھول پیش کرتے ہوئے فرمایا: ”بیٹا! میں اپنی جوانی تلاش کر رہا ہوں۔“ تیکھے جملے کا یہ خلاف توقع حیران کن جواب سن کر وہ نوجوان چونکا اور کہنے لگا: باباجی! آپ کی بات سمجھ نہیں آئی، کیا جوانی بھی کبھی ڈھونڈی جاسکتی ہے؟ اور کیا یہ ایک دفعہ گم ہو کر پھر کبھی کسی کو ملی ہے؟ فرمایا: بیٹا! یہی تو افسوس ہے کہ جب جوانی کی نعمت میرے پاس تھی اُس وقت اس کی پاسداری نہ کر سکا اور آج جب میں اس سے ہاتھ دھو بیٹھا تب اس کی اہمیت (اَہَمِّیَّت - اَہَمِّیَّت) کا احساس ہوا۔ کاش! مجھے جوانی کا زمانہ ایک بار پھر مل جاتا تو ماضی میں ہونے والی غلطیوں اور کوتاہیوں کی تلافی کرتا اور خوب دل لگا کر اللہ عزوجل کی عبادت کرتا۔

اَلَا لَيْتَ الشَّبَابَ يَعُوذُ يَوْمًا

فَاُخْبِرُهُ بِمَا فَعَلَ الْمَشِيبُ

یعنی بائے کاش! میری جوانی کبھی پلٹ کر آتی، تو میں اُس کو بتاتا کہ بڑھاپے نے میرے ساتھ کیا سلوک کیا۔

پھر ایک آہ سرد دل پر دُرود سے کھینچی اور کہا: افسوس صد افسوس! میں اپنی جوانی کی دولت اُٹا بیٹھا، لیکن! ”اب پچھتائے کیا ہوت جب چڑیاں جگ گئیں کھیت۔“ میں

نے جوانی کی ناقدری کی، اُس وقت نیکی کی نہ آخرت کی کوئی تیاری کی اور یونہی میری جوانی

فَرَحَانَ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: اُس شخص کی خاک اُلو، جس کے پاس میرا ذکر ہو اور وہ مجھ پر رُز دِ پاک نہ پڑھے۔ (ترمذی)

غفلت کے بستر پر سوتے گزر گئی۔

دن بھر کھیلوں میں خاک اُڑائی لاج آئی نہ ذروں کی ہنسی سے
شب بھر سونے ہی سے غرض تھی تاروں نے ہزار دانت پیسے

(حدائقِ بخشش)

اب جبکہ بڑھاپا طاری ہو گیا، تو صحت کمزور اور جسم لاغر ہو گیا، کثرتِ عبادت کا شوق تو پیدا ہوا لیکن بڑھاپے کے سبب حوصلہ ساتھ چھوڑ گیا۔

پھر وہ ضعیف العمر شخص اُس نوجوان پر انفرادی کوشش کرتے ہوئے کہنے لگا:
مِثْلُ اللّٰہِ عَزَّوَجَلَّ کے فضل و احسان سے تم ابھی نوجوان ہو، اس سے فائدہ اٹھاؤ، عبادت پر
کمر بستہ ہو جاؤ، کمر جھکنے سے پہلے رب تعالیٰ کے حضور سر کو جھکا لو، ورنہ بڑھاپے میں میری
طرح کمر جھکانے جوانی کو تلاش کرتے پھر و گے لیکن حسرت و ندامت کے سوا کچھ نہ ملے گا۔
کفِ افسوس ملتے رہو گے لیکن ہاتھ کچھ نہ آئے گا اور حالات کا کچھ اس طرح سے سامنا ہو
گا: ”بچپن کھیل میں کھویا، جوانی نیند بھر سویا، بڑھاپا دیکھ کر رویا۔“

اس مُشَقِّقانہ اور ناصحانہ اندازِ گفتگو اور انفرادی کوشش کے مدنی پھولوں کی خوشبو
نے اُس نوجوان کے دل و دماغ کو معطر اور اُسے بے حد متاثر کیا۔ تھوڑی دیر پہلے اُس بوڑھے
پر طنز کے تیر چلانے والا نوجوان انفرادی کوشش سے متاثر ہو کر اب اُسی بوڑھے کے سامنے
آئندہ کے لیے جوانی کی قدر اور پرہیزگاری کی زندگی بسر کرنے کا عہد و پیمان کر رہا تھا۔

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جو مجھ پر دس مرتبہ دُرُودِ پاک پڑھے اللہ عَزَّوَجَلَّ اُس پر سوترہیں نازل فرماتا ہے۔ (طبرانی)

شہزادہ اعلیٰ حضرت، مفتی اعظم ہند مولانا مصطفیٰ رضا خان عَلَیْہِ رَحْمَۃُ الرَّحْمٰن اپنے نعتیہ دیوان ”سامانِ بخشش“ میں جوانی کی قدر دانی کا درس دیتے ہوئے فرماتے ہیں:

ریاضت کے بھی دن ہیں، بڑھاپے میں کہاں ہمت

جو کچھ کرنا ہو اب کر لو، ابھی ٹوٹی جوانی تم ہو

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

اینٹ کے جواب میں پھول پیش کیجئے!

میٹھے میٹھے اسلامی بھائیو! بیان کردہ پُر حکمتِ اپنے دامن میں عمرت و نصیحت کے بیش بہا مدنی پھول لئے ہوئے ہے۔ اُن میں سے ایک مدنی پھول یہ ہے کہ اگر کوئی آپ سے تنقیدی لہجہ یا طنزیہ رویہ اپنائے تو اینٹ کا جواب پتھر سے دینے کے بجائے صبر و تحمل سے کام لیجئے۔ موقع کی مناسبت سے احسن انداز میں سمجھانے کی کوشش اور ہر لیے کانٹوں کے جواب میں مدنی پھول پیش کرنے کی رُو شِ اِنْ شَاءَ اللہ عَزَّوَجَلَّ مدنی نِجَاح سے سرفراز کرے گی بلکہ اِس مدنی مقصد کی راہ میں آسانیاں پیدا کر کے مدنی انقلاب برپا کر دے گی کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِنْ شَاءَ اللہ عَزَّوَجَلَّ

تو پیچھے نہ ہٹنا کبھی اے پیارے مبلغ

شیطان کے ہر وار کو ناکام بنادے (وسائلِ بخشش)

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

فَرَمَانِ مُصْطَفٰی صَلَّی اللہ تعالیٰ علیہ والہ وسلم: جس کے پاس میرا ذکر ہوا اور اُس نے مجھ پر رُودِ پاک نہ پڑھا، تحقیق دُوبخت ہو گیا۔ (ابنِ تیمیہ)

نیکی کی دعوت عام کیجئے

بیٹھے بیٹھے اسلامی بھائیو! اس واقعہ سے یہ مدنی پھول بھی ملا کہ مسلمانوں کو سمجھانے اور ”نیکی کی دعوت“ عام کرنے کی کوشش کرتے رہنا چاہئے کہ اس میں اپنی اور دیگر اسلامی بھائیوں کی دینی و دنیوی بھلائیاں پوشیدہ ہیں، جیسا کہ پارہ 27 سُوْرَةُ الدُّرِیْتِ، آیت نمبر 55 میں اللہ عَزَّوَجَلَّ کا فرمانِ عالی شان ہے:

وَذَكِّرْ فَإِنَّ الذِّكْرَ يَ تَذَكَّرُ
ترجمہ کنز الایمان: اور سمجھاؤ کہ سمجھانا
المُؤْمِنِينَ ﴿۵۵﴾ مسلمانوں کو فائدہ دیتا ہے۔

مجھے تم ایسی دو بہت آقا
دو سب کو نیکی کی دعوت آقا
بنا دو مجھ کو بھی نیک خصلت
نہی رحمت، شفیع اُمت
صَلُّوْا عَلَی الْحَبِیْب!
صَلَّی اللہ تعالیٰ عَلَی مُحَمَّد

متاع وقت کی قدر کیجئے

اس حکایت سے یہ بھی پتا چلا کہ وقت کی ناقدری بالآخر غدا امت لاتی ہے، خصوصاً ایامِ جوانی میں بے فکری، لا پرواہی اور ان حسین لمحات کی بے قدری بڑھاپے میں پچھتاوے کا سبب بنتی ہے۔ کیونکہ جن کی جوانی کا سفر گناہوں کی تاریکیوں میں گزرتا ہے جب وہ بڑھاپے کے عالم میں نیکیوں کی روشنیوں کی طرف رُخ موڑتے ہیں تو بہت دیر ہو چکی ہوتی ہے اور اُس وقت آدمی کچھ کرنا بھی چاہے تو جنم و اعضاء کی کمزوری اور صحت کی خرابی حوصلے

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جس نے مجھ پر صبح و شام دس دس بار دُرودِ پاک پڑھا اسے قیامت کے دن میری شفاعت ملے گی۔ (مجمع الزوائد)

پست کر دیتی ہے، لہذا جب تک جوانی کی نعمت ہے اور صحتِ سلامت ہے، تو اس کو نعمت جانتے ہوئے زیادہ سے زیادہ عبادت اور اچھے کاموں کی عادت پر استقامت پانے کی کوشش کیجئے اور اگر آج نیکوں سے جی چڑا کر، بدیوں میں دل لگا کر ہمت و صلاحیت اور وقت کی نعمت گنوا بیٹھے تو کل پچھتاوا ہوگا لیکن اُس وقت کا پچھتانا اور افسوس سے ہاتھ ملانا کسی کام نہ آئے گا۔ وقت کی تیز رفتار دھار ہمارے لیل و نہار (یعنی دن رات) کو کاٹتی چلی جا رہی ہے، وقت کی لگام کب کسی کے ہاتھ آئی ہے اور وقت کی گاڑی سے کون کہے کہ ذرا آہستہ چل! پس آج وقت کی قدر کیجئے اور اس سے فائدہ اٹھائیے ورنہ پھر گیا وقت یاد تو آئے گا مگر ہاتھ نہ آئے گا۔

سدا عیش و دَورِاں دِکھاتا نہیں

گیا وقت پھر ہاتھ آتا نہیں

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

جوانی کی تعریف

دعوتِ اسلامی کے اشاعتی ادارے مکتبۃ المدینہ کی مطبوعہ 1548 صفحات پر مشتمل کتاب ”فیضانِ سنت“ جلد اول صفحہ 713 پر ہے: ”لغات کی کُتب کے مطابق (بالغ ہونے سے لے کر) 30 یا 40 برس تک آدمی جوان رہتا ہے، 30 یا 50 برس جوانی اور بڑھاپے کا درمیانی وقفہ یعنی اُدھیڑ اور اس کے بعد بڑھاپا آجاتا ہے۔“

فَرَمَانِ مُصْطَفَا صَلَّی اللہ تعالیٰ علیہ والہ وسلم: جس کے پاس میرا ذکر ہوا اور اُس نے مجھ پر زور و شریف نہ پڑھا اُس نے بھائی نہ (مبارک زانی)

فیضانِ قرآن اور نوجوان

میٹھے میٹھے اسلامی بھائیو! دماغی اور جسمانی صلاحیتوں سے صحیح معنوں میں جوانی ہی میں کام لیا جاسکتا ہے، علم دین حاصل کرنے اور مطالعہ کرنے کی عمر بھی جوانی ہی ہے، بڑھاپے میں تو بارہا عقل و فہم کی قوتیں بیکار ہو کر رہ جاتی ہیں، غور و فکر کی صلاحیتیں ماند (ہلکی، کمزور) پڑ جاتی ہیں، یادداشت کا خزانہ خالی ہو جاتا ہے، دماغ خلل کا شکار ہونے کے سبب انسان بچوں کی سی حرکتیں کرنے لگ جاتا ہے اور اُس سے بعض اوقات ایسی مُضحکہ خیز حرکات کا صدور ہوتا ہے کہ بے اختیار ہنسی آجائے۔ لیکن خوشخبری ہے اُس نوجوان کے لئے جو تلاوتِ قرآن کا عادی ہے کہ اگر ایسے نوجوان کو بڑھاپا آیا تو وہ ان آزمائشوں اور آفتوں سے محفوظ رہے گا۔ جیسا کہ مُفسرِ شہیر، حکیم الامت مفتی احمد یار خان نعیمی عَلَیْہِ رَحْمَةُ اللہِ الْعَظِیْمِ نقل فرماتے ہیں: ”حضرت سیدنا عَلِیُّ رَضِیَ اللہُ تَعَالٰی عَنْہُ فرماتے ہیں: جو مسلمان تلاوتِ قرآن کا عادی ہو، اُس پر اِنْ شَاءَ اللہُ عَزَّ وَجَلَّ یہ (یعنی جوانی میں حاصل کئے گئے علم کو بڑھاپے میں بھولنے کی) حالت طاری نہ ہوگی۔“ (نور العرفان، پ ۱۷، الحج، تحت الآیۃ: ۵)

فیلموں سے ڈراموں سے دے نفرت ٹو! الہی! بس شوق مجھے نعت و تلاوت کا خدادے

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

جوانی کی عبادت بڑھاپے میں سببِ عافیت

میٹھے میٹھے اسلامی بھائیو! مذکورہ روایت سے پتا چلا کہ تلاوتِ قرآن کرنے والا

فَرَمَانِ مُصْطَفٰی ﷺ نے مجھ پر ایک بار دُرُودِ پاک پڑھا اللہ عزوجل اُس پر دس رحمتیں بھیجتا ہے۔ (مسلم)

نوجوان اگر بڑھاپے کی دہلیز پر پہنچ گیا تو قرآن کی تلاوت کی برکت سے اُس حالت میں نسیان (یعنی بھول جانے) کی آفت سے محفوظ رہے گا۔ یہ منظر تو عام ملاحظہ کیا جاسکتا ہے کہ اکثر بوڑھے ہڈیاں (یعنی بے ہودہ گوئی) ونسیان (بھول جانے) کے مرض میں مبتلا نظر آتے ہیں، لیکن بعض خوش نصیب ایسے بھی ہیں جو اگرچہ بڑھاپے کی منزل سے ہم کنار ہیں، لیکن پھر بھی علمی جلال اور ذہنی قوت کی ایسی شان و شوکت کہ دیکھنے والے کو وُزْطُ حیرت (یعنی انتہائی حیرت) میں ڈال دیں، ان ساری عظمتوں کا ایک سبب جوانی کی عبادت اور قرآن پاک کی تلاوت ہے۔

مدرسة المدینہ بالغان

اَلْحَمْدُ لِلّٰہِ عَزَّوَجَلَّ! جوانوں میں عبادت و ریاضت کا ذوق و شوق بڑھانے اور تعلیم قرآن کو عام کرنے کے لئے تبلیغ قرآن و سنت کی عالمگیر غیر سیاسی تحریک دعوت اسلامی کی بھرپور کوششیں قابل ستائش ہیں۔ جن میں سے ایک ”مدرسة المدینہ بالغان“ بھی ہے، دنیا بھر میں مختلف مقامات اور مساجد میں عُمُو مابعد نمازِ عشاء ہزار ہا مدرسۃ المدینہ کی ترکیب ہوتی ہے، جن میں اسلامی بھائی صحیح مخارج سے، حُرُوف کی دُرست ادائیگی کے ساتھ قرآن کریم سیکھتے، دُعائیں یاد کرتے، نمازیں دُرست کرتے اور سنتوں کی تعلیم مُفت حاصل کرتے ہیں۔“

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جو مجھ پر روزِ مجدّد وِثْرِ لَیْل پڑھے گا میں قیامت کے دن اُس کی شفاعت کروں گا۔ (منہج البدیع)

یہی ہے آرزوِ تعلیمِ قرآن عام ہو جائے

ہر اک پرچم سے اونچا پرچمِ اسلام ہو جائے

مدرسة المدینہ بالغات

اَلْحَمْدُ لِلّٰہِ عَزَّوَجَلَّ! دعوتِ اسلامی کے مدنی ماحول کے تحت قرآنِ پاک کی تعلیم

(حفظ و ناظرہ) کو عام کرنے کے لئے اسلامی بھائیوں کے مدرسة المدینہ بالغان کے ساتھ ساتھ

بڑی عمر کی اسلامی بہنوں کے مدرسة المدینہ بالغات کی بھی ترکیب ہے، جس میں ہزاروں

اسلامی بہنیں قرآنِ پاک کی مفت تعلیم حاصل کرتی ہیں۔ ان مدارس میں اسلامی بہنیں ہی

اسلامی بہنوں کو پڑھاتی ہیں، اس کے علاوہ اندرون و بیرون ملک لائعداد مدارس بنام ”مدرسة

المدینہ“ قائم ہیں۔ پاکستان میں (رجب المرجب ۱۴۳۵ھ تک) کم و بیش 2064 مدارس قائم

ہیں، جن میں تقریباً 101410 مدنی مائیں اور مدنی مائیں کو حفظ و ناظرہ کی مفت تعلیم دی

جاری ہے۔

عطا ہو شوقِ مولیٰ مدرسے میں آنے جانے کا

خدایا ذوق دے قرآن پڑھنے کا، پڑھانے کا

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

مدنی ماحول نے ادنیٰ کو اعلیٰ کر دیا

دعوتِ اسلامی کے شعبے ”مدرسة المدینہ برائے بالغان“ نے ایک نوجوان

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جس کے پاس میرا ذکر ہو اور اُس نے مجھ پر ذکر و یاد پاک نہ پڑھا اس نے خست کار راست چھوڑ دیا۔ (طبرانی)

کے لئے قرآن سیکھنا، اخلاقیات سنوارنا، عبادات میں دل لگانا بلکہ یوں سمجھئے کہ آخرت کا سامان کرنا آسان کر دیا ہے۔ جیسا کہ ایک اسلامی بھائی کے بیان کا لُبِ لُب ہے:

”میرے گناہ بہت زیادہ تھے۔ جن میں مَعَاذَ اللہ V.C.R. کی لیڈ (Lead) سپلائی کرنا، راتوں کو آواہش لڑکوں کے ساتھ گھومنا، روزانہ دو بلکہ تین تین فلمیں دیکھنا، ورائٹی پروگرامز (Variety programs) میں راتیں کالی کرنا شامل ہے۔ اَلْحَمْدُ لِلّٰہ عَزَّوَجَلَّ! باب المدینہ کراچی کے علاقے ”نیا آباد“ کے ایک اسلامی بھائی کی مسلسل انفرادی کوشش کی بَرَکت سے علاقے کے مدرسۃ المدینہ (برائے بالغان) میں جانے کی ترکیب بنی اور اس طرح عاشقانِ رسول کی صحبت ملی اور میں تبلیغِ قرآن و سنت کی عالمگیر غیر سیاسی تحریک دعوتِ اسلامی کے مَدَنی ماحول سے وابستہ ہو کر مَدَنی کاموں میں مصروف ہو گیا۔“

(غیبت کی تباہ کاریاں، ص ۱۴۷)

ہمیں عالموں اور بزرگوں کے آداب سکھاتا ہے ہر دم سدا مَدَنی ماحول

ہیں اسلامی بھائی سبھی بھائی بھائی ہے بے حد محبت بھر مَدَنی ماحول

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

جوانی کو غنیمت جانئے

جلیل القدر تاجی حضرت سیدنا عمر و بن مِیْمُون اَوْ دِی رَضِیَ اللہُ تَعَالٰی عَنْہُ سے

روایت ہے کہ سرکارِ نامدار، مدینے کے تاجدار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ایک شخص کو

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: مجھ پر زور دیا کہ کثرت کرو بے شک تمہارا بھروسہ پر زور دیا کہ بڑھنا تمہارے لئے پاکیزگی کا باعث ہے۔ (ابو یعلیٰ)

نصیحت کرتے ہوئے فرمایا: پانچ (چیزوں) کو پانچ سے پہلے غنیمت جانو: ”بڑھاپے سے پہلے جوانی کو، بیماری سے پہلے تندرستی کو، فقیری سے پہلے امیری کو، مصروفیت سے پہلے فرصت کو اور موت سے پہلے زندگی کو۔“

(مَشْكَاتُ الْمَصَابِيح، کتاب الرقاق، الفصل الثانی، ۲/۴۵۰، حدیث: ۵۱۷۴)

مشہور صوفی شاعر حضرت سیدنا شیخ مُصْلِح الدِّین سعدی شیرازی عَلَیْہِ رَحْمَةُ اللہِ

الہادی فرماتے ہیں:

كُنُوْنْتُ كِه دَسْتِ خَارِی بُكُنْ

یگر کی برآری تُو دَسْتُ اَزْ كَفَن

(بوستان سعدی، باب اوّل، در عدل و تدبیر و رای، ص ۴۸)

(یعنی اے غافل شخص! اب جبکہ تیرے صحت و ہمت والے ہاتھ گشادہ ہیں تو ان ہاتھوں سے کوئی

کام کر لے، کل جب یہ کفن میں بندھ جائیں تو پھر کھلنا کہاں نصیب!)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

جوانی کی قدر کیجئے

جوانی کے متعلق حکیم الامت مفتی احمد یار خان نعیمی عَلَیْہِ رَحْمَةُ اللہِ الْعَلِی کے تحریر کردہ کلام

کا خلاصہ ہے: ”جوانی کھیل گُو میں گنوا کر بڑھاپے میں جبکہ اعضاء بے کار ہو جائیں، کثرت

عبادت کی خواہش کرنا بے وقوفی ہے، جو کرنا ہے جوانی میں کر لو کہ جو ان صالح کا بہت بڑا درجہ

فَرْمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جس کے پاس بیواؤں کو اور وہ بچہ پر اور دُشمن نہ پڑے تو وہ لوگوں میں سے کچھ ترخ فُضِّل ہے۔ (سدا نہ)

ہے۔ لہذا صحت، جوانی، مالداری اور زندگی کو رانیں گاہ (یعنی ضائع) نہ جانے دو، اس میں نیک اعمال کر لو کہ یہ نعمتیں بار بار نہیں ملتی۔ میاں محمد بخش رَحْمَةُ اللہِ تَعَالٰی عَلَیْہِ فرماتے ہیں:

سدا نہ خُسنِ جَوانی رہندی، سدا نہ صحبتِ یارِاں

سدا نہ بلبلِ باغاں بولے، سدا نہ باغِ بہاراں

یعنی یہ حسین جوانی ہمیشہ سلامت نہیں رہتی اور نہ ہی دوست و احباب کی صحبتیں ہمیشہ باقی رہتی ہیں۔ باغ میں روزانہ چھپھانے والی بلبلیں اور باغ کی بہاریں بھی سدا رہنے والی نہیں۔

(جزاۃ النافع، ۱۶/۷: بتصرف)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

بوقتِ رحلتِ حضرت امیر معاویہ کا فرمان

حضرت سیدنا امیر معاویہ رَضِیَ اللہُ تَعَالٰی عَنْہُ کا جب وقتِ وصال قریب آیا، تو آپ رَضِیَ اللہُ تَعَالٰی عَنْہُ نے فرمایا: ”مجھے بٹھاؤ۔“ جب بٹھایا گیا تو آپ رَضِیَ اللہُ تَعَالٰی عَنْہُ ذِکْرُ اللہ اور تسبیح میں مشغول ہو گئے۔ پھر روتے ہوئے اپنے آپ کو مخاطب کر کے (بطور عاجزی) فرمانے لگے: ”اے معاویہ (رَضِیَ اللہُ تَعَالٰی عَنْہُ)! اب بڑھاپے اور کمزوری کے وقت اللہ عَزَّوَجَلَّ کا ذکر یاد آیا، اُس وقت کیا تھا جب جوانی کی شاخ تر و تازہ تھی۔“

(تَبَايُتُ الْاِخْوَانِ، الباب الاربعون فی ذکر الموت وما بعدہ، ص ۳۵۶، مختصراً)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

بزرگوں کی عاجزی ہمارے لئے رہنمائی

بیٹھے بیٹھے اسلامی بھائیو! ہمارے اسلاف کرام رَحِمَہُمُ اللہُ السَّلام کس قدر نیکوں کے قدردان اور عاجزی کے پیکر تھے کہ محبوب ربِّ اکبر صَلَّی اللہُ تَعَالٰی عَلَیْہِ وَاٰلِہٖ وَسَلَّم کے جلیل القدر صحابی ہونے اور ساری زندگی نیکوں میں بسر کرنے کے باوجود حسرت ہے کہ کاش! کثرتِ عبادت و ریاضت کی مزید سعادت نصیب ہو جاتی، آپ رَضِیَ اللہُ تَعَالٰی عَنْہُ کی اس عاجزی میں ہمارے لئے رہنمائی ہے کہ اے جوانو! جوانی بہت بڑی نعمت ہے، اس کی قدر کرو، اسے فضولیات میں مت گزارو ورنہ جب ہوش آئے گا تو اُس وقت تیرا کمان سے نکل چکا ہوگا اور کمان سے نکلے تیرا پس نہیں آیا کرتے۔

عَافِلٌ مِّنْ شَیْءٍ نَّہْ وَفَتٌ بَازِی سُبُ

وَفَتٌ هُنَّ اسْتُ وَكَارَسَا زِی سُبُ

یعنی اے نوجوان! غافل نہ بیٹھ، یہ فرصت و غفلت کا وقت نہیں بلکہ بڑھ سیکھنے اور کام کاج کرنے کا وقت ہے۔

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

عبادت کی برکت سے بڑھاپے میں بھی جوان

حضرت علامہ ابنِ رجب حنبلی عَلَیْہِ رَحْمَۃُ اللہِ الْقَوِی جوانی میں عبادت کے متعلق فرماتے ہیں: ”جس نے اللہ عَزَّوَجَلَّ کو اس وقت یاد رکھا جب وہ جوان اور توانا تھا، اللہ عَزَّوَجَلَّ اُس کا اُس وقت خیال رکھے گا جب وہ بوڑھا اور کمزور ہو جائے گا اور اسے بڑھاپے

فَرَمَانِ مُصْطَفٰی ﷺ جُولُکِ اپنی مجلس سے اللہ کے ذکر اور نبی پُرورد شریف پڑھے بغیر اٹھنے تو وہ بدبودار مرد سے اٹھے۔ (غیب الایمان)

میں بھی اچھی قوتِ سماعت، بصارت، طاقت اور ذہانت عطا فرمائے گا۔ حضرت ابو الطیب طبری رَحْمَةُ اللہِ تَعَالٰی عَلَیْہِ نے سوسال سے زیادہ عمر پائی، آپ رَحْمَةُ اللہِ تَعَالٰی عَلَیْہِ دُنیوی و جسمانی لحاظ سے تندرست اور توانا تھے، آپ رَحْمَةُ اللہِ تَعَالٰی عَلَیْہِ سے کسی نے صحت کا راز پوچھا تو ارشاد فرمایا: ”میں نے جوانی میں اپنی جسمانی صلاحیتوں کو گناہ سے محفوظ رکھا اور آج جب میں بوڑھا ہو گیا ہوں تو اللہ عَزَّوَجَلَّ نے انہیں میرے لئے باقی رکھا ہے۔ اس کے برعکس حضرت جنید رَحْمَةُ اللہِ تَعَالٰی عَلَیْہِ نے ایک بوڑھے شخص کو دیکھا جو لوگوں سے مانگ رہا تھا، آپ رَحْمَةُ اللہِ تَعَالٰی عَلَیْہِ نے فرمایا: اس شخص نے جوانی میں اللہ عَزَّوَجَلَّ (کے حقوق) کو ضائع کیا تو اللہ عَزَّوَجَلَّ نے بڑھاپے میں اس (کی قوت) کو ضائع فرمادیا۔“ (مجموعہ رسائل ابن رجب، ۱۰۰/۳ ملخصاً)

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

جوانی کی محنت بڑھاپے میں سہولت

میٹھے میٹھے اسلامی بھائیو! خوشخبری ہے اُس صالح جوان کے لئے جس کی جوانی اللہ عَزَّوَجَلَّ کی عبادت میں گزری اور عبادت کرتے کرتے بڑھاپے کی منزل آگئی اور بڑھا پا بھی ایسا کہ ذوقِ عبادت تو ہے لیکن صحت و ہمت ساتھ نہیں دے رہی، تو اِنْ شَاءَ اللہ عَزَّوَجَلَّ اُسے اس لا چاری کے عالم میں بھی صحت و جوانی میں کی ہوئی عبادتوں جتنا ثواب ملتا رہے گا چنانچہ حضرت سیدنا اَنَسُ بن مالک رَضِیَ اللہُ تَعَالٰی عَنْہُ فرماتے ہیں: ”جب بندہ (حالیہ اسلام میں نیکیاں کرتے ہوئے) عُمر کے آخری حصے میں پہنچ جائے تو اللہ تَعَالٰی اُس کے نامہ اعمال میں

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جس نے مجھ پر روزِ جمعہ دو پارہ رو پاک پڑھا اُس کے دو سال کے گناہ معاف ہوں گے۔ (بخاری جامع)

برائے نیکیاں مثبت (تحریر) فرماتا رہتا ہے جو وہ اپنی صحت کے زمانے میں کیا کرتا تھا۔“

(مُسْنَدُ أَبِي یَغْلٰی، مسند انس بن مالک، ۲۹۳/۳، حدیث: ۳۶۶۶ ملقطاً)

صالح جوان کے لئے بڑھاپے میں انعام

حکیم الْأُمّت مفتی احمد یار خان نعیمی عَلَیْہِ رَحْمَةُ اللّٰہِ الْغَنِی فرماتے ہیں: جو بوڑھا آدمی بڑھاپے کی وجہ سے زیادہ عبادت نہ کر سکے مگر جوانی میں بڑی عبادتیں کرتا رہا ہو تو اللّٰہ تَعَالٰی اُسے معذور قرار دے کر اُس کے نامہ اعمال میں وہ ہی جوانی کی عبادت لکھتا ہے۔ (عارف باللہ حضرت سیدنا شیخ سعدی اَزْی عَلَیْہِ رَحْمَةُ اللّٰہِ الْقَوِی فرماتے ہیں):

رَسَمَ اسْتُ كِه مَالِكَا نِ تَحْرِیْرِ اَزَاد كُنُنْد بِنْدَهٗ پِیْر
اَمے بَار خُدا، اَمے عَالَم اَزَا بَر سَعْدِی پِیْر خُود بَه بَخْشَا

(یعنی غلاموں کے مالکوں کا طریقہ ہے کہ وہ بوڑھے غلام کو آزاد کر دیتے ہیں، اے میرے پروردگار غُور و جَلِّ! اے دُنیا کو آراستہ کرنے والے! ضعیفُ العُمُرِ سعدی کی بھی بخشش و مغفرت فرمادے۔)

(جزاۃ الخائف، ۸۹/۷)

لہذا جوانی کی قدر کرتے ہوئے زیادہ سے زیادہ عبادت کیجئے، تاکہ کل جب بڑھاپا زیادہ عبادت کرنے سے معذور کر دے تو اللّٰہ عَزَّوَجَلَّ کی بارگاہِ بے کس پناہ سے صحت و جوانی والی عبادت جیسا ثواب ملتا رہے۔

صَلَّی اللّٰہُ تَعَالٰی عَلٰی مُحَمَّد

صَلُّوْا عَلٰی الْحَبِیْب!

اللہ کا محبوب بندہ

حدیثِ قدسی ہے: حضرت سیدنا عبد اللہ بن عمر رَضِیَ اللہ تعالیٰ عنہما سے روایت ہے کہ نبی پاک، صاحبِ کواکب صَلَّی اللہ تعالیٰ علیہ وآلہ وسلم کا فرمانِ عالیشان ہے کہ اللہ عزَّ و جلَّ ارشاد فرماتا ہے: ”میری تقدیر پر ایمان لانے والا، میرے لکھے پر راضی رہنے والا، میرے دیئے ہوئے رزق پر قناعت کرنے والا اور میری رضا کی خاطر اپنی نفسانی شہوات کو ترک کرنے والا نوجوان میری بارگاہ میں میرے بعض فرشتوں کی مانند ہے۔“

(جَمْعُ الْجَوَامِع، ۲۷۶/۹، حدیث: ۲۸۷۱۴)

واقعی! اگر انسان اللہ عزَّ و جلَّ کا مُطِيع و فرمانبردار اور اُس کے محبوبِ رحمتِ عالمیٰ صَلَّی اللہ تعالیٰ علیہ وآلہ وسلم کا سچا غلام بن جائے تو وہ فرشتوں کی مانند بلکہ بعض فرشتوں سے بھی افضل ہو جاتا ہے۔

فرشتوں سے بہتر ہے انسان بننا مگر اس میں لگتی ہے محنت زیادہ

فرشتوں سے افضل کون؟

میٹھے میٹھے اسلامی بھائیو! یاد رہے ”ہمارے رسول ملائکہ کے رسولوں سے افضل ہیں اور ملائکہ کے رسول ہمارے اولیاء سے افضل ہیں اور ہمارے اولیاء عوامِ ملائکہ یعنی غیر رسل سے افضل ہیں۔ فُتَّاق و فُجَّار ملائکہ سے کسی طرح افضل نہیں ہو سکتے۔“

(فتاویٰ رضویہ، ۳۹۱/۳۹، النبراس، ۵۹۵)

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: بچہ پر کثرت سے دُرُود پاک پڑھو، جب تمہارا بچہ پُر دُرُود پاک پڑھا تمہارے گناہوں کیلئے مغفرت ہے۔ (ابن عساکر)

حضرت سیدنا عبد اللہ بن عمر رَضِیَ اللہُ تَعَالٰی عَنْہُمَا سے مروی ہے، نبی رحمت، شفیع اُمّت صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ باعظمت ہے: ”اللہ عَزَّوَجَلَّ ایسے شخص سے مَحَبّت فرماتا ہے جس نے اپنی جوانی کو اطاعتِ خداوندی کے لئے وقف کر دیا ہو۔“

(حِلّیۃ الاولیاء، ۳۹۴/۵، حدیث: ۷۴۹۶)

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

میٹھے میٹھے اسلامی بھائیو! بیان کردہ دو روایاتِ اطاعتِ شعاروں کے لئے اپنے دامن میں کثیر برکات و عنایات سموئے ہوئے ہیں کہ جو سعادت مند اپنی عمرِ جوانِ خدائے کھان و مَنان عَزَّوَجَلَّ کی رضا والے کاموں اور اُس کی بندگی میں گزارے، ناجائز اُمگلوں اور بُری خواہشوں سے اپنے دامن کو بچائے رکھے، اُس کے لئے اللہ عَزَّوَجَلَّ کی بارگاہ سے مقامِ عزّت و عظمت اور درجہِ محبوبیت پانے کی اُمید و نوید ہے کیونکہ جوانی میں نفس کے منہ زور گھوڑے کو لگام دینا مشکل ہوتا ہے، اسی وجہ سے عبادتِ شباب (یعنی جوانی کی عبادت) کو زیادہ فضیلت حاصل ہے، جیسا کہ حکیمُ الاُمّت حضرت علامہ مفتی احمد یار خان نعیمی عَلَیْہِ رَحْمَۃُ اللہِ الْغَنِی تحریف فرماتے ہیں: ”جوانی میں گناہوں سے بچے اور رب عَزَّوَجَلَّ کو یاد رکھے چونکہ جوانی میں اعضاءِ قوی اور نفس گناہوں کی طرف (زیادہ) مائل ہوتا ہے اس لئے اس زمانہ کی عبادت بڑھاپے کی عبادت سے افضل ہے۔“ (مزاۃ النبیؐ، ۴۳۵/۱)

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جس نے کتاب میں مجھ پر زور دیا کہ کھانا جب تک ہیرا نام اس میں نہ ہے کھائے اسے استغناء (معتنی بخشش کی دعا کرتے رہیں گے۔ (طبری)

میٹھے میٹھے اسلامی بھائیو! اس دور پر فتن میں جبکہ بد قسمتی سے کثیر نو جوان قرآن و سنت سے دُور، جوانی کی مستی میں مغمور، حرص و ہوس دُنیا کے نشے میں پُور اور نفس و شیطان کے ہاتھوں مجبور ہو کر گناہوں اور بے حیائیوں کے سیلاب میں بہتے چلے جا رہے تھے کہ تبلیغ قرآن و سنت کی عالمگیر غیر سیاسی تحریک دعوتِ اسلامی نے اصلاحِ اُمت کا علم ہمت بلند کیا اور اس بے راہ روی و بے حیائی کے سیلاب کو روکنے کی کامیاب کوششوں کا سفر شروع کر دیا۔ دعوتِ اسلامی کی کامیابی کھلی کتاب کی مانند آج سب پر آشکار (یعنی واضح) ہے، کہ وہ نو جوان جو شیطانِ ناہنجار اور نفسِ بے لگام کے غلام نظر آتے تھے، خوش قسمتی سے دعوتِ اسلامی کے مدنی ماحول سے وابستہ ہوئے تو اُن کی بے رونق زندگیوں میں مدنی انقلاب کی بہار آگئی اور وہ اپنی جوانی کے پُر بہار ایام اللہ عَزَّوَجَلَّ اور اس کے پیارے رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم کے نام پر وقف کر کے اس مدنی مقصد کو عام کرنے والے بن گئے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“

نوجوانانِ ملت اور دعوتِ اسلامی

اَلْحَمْدُ لِلّٰہِ عَزَّوَجَلَّ! دعوتِ اسلامی کے مدنی ماحول کے کثیر التعداد انقلابی اقدامات میں سے ایک اہم ترین قدم یہ ہے کہ اس مدنی ماحول نے گناہوں میں غلطیاں (کُھنکنے) اور ہر دمِ دُنیوی مُستغیل کی بہتری کی فکر میں پریشاں رہنے والے نو جوان کو شاہراہ تقویٰ پر گامزن (یعنی چلنے والا) اور فکرِ آخرت کیلئے مصروفِ عمل کر دیا۔ اسی مدنی ماحول کی

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جو مجھ پر ایک دن (50) بار دُرُودِ پاک پڑھے قیامت کے دن میں اس سے معاف کروں (یعنی ہاتھ ملاؤں) گا۔ (ابن عثوٰل)

برکت سے کثیر نو جوانِ اسلامی بھائی دُنیوی رنگینوں اور جوانی کی غفلتِ شعاریوں سے منہ موڑ کر راہِ خدا کے لئے وقف ہو گئے۔ اسے دعوتِ اسلامی کی اصطلاح میں ”وَقْفِ مدینہ“ کہا جاتا ہے۔

مقبول جہاں بھر میں ہو دعوتِ اسلامی

صدقہ تجھے اے ربِّ غَفَّار! مدینے کا

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

بہترین زندگی کا راز

میٹھے میٹھے اسلامی بھائیو! آپ سے مدنی التجا ہے کہ اپنی دُنیا و آخرت کو بہتر اور زندگی کے لحاظ کو قیمتی بنانے کے لئے دعوتِ اسلامی کے مدنی ماحول سے وابستہ ہو کر اللہ عَزَّوَجَلَّ کی عبادت پر کمر بستہ ہو جائیے کہ بہترین زندگی کا راز اللہ عَزَّوَجَلَّ کی عبادت و اطاعت میں مُضَمَّر (یعنی پوشیدہ) ہے۔ جیسا کہ مُفسِّرِ شہیر، حکیم الامت حضرت علامہ مولانا مفتی احمد یار خان عَلَیْہِ رَحْمَةُ الْمَنَّاں فرماتے ہیں: ”زندگی ہر شخص کی گزرتی ہے، بہترین زندگی وہ ہے جو ربِّ تبارک و تعالیٰ کے لئے وقف ہو جائے۔ اللہ تعالیٰ نے ایسے ہی لوگوں کے لئے صدقات کا ٹھوس حُکم دیا جو اپنی زندگی اللہ (عَزَّوَجَلَّ) کے لئے وقف کر چکے۔“

(تفسیر نعیمی، ۱۳۴/۳، ملقط)

اللہ رَبُّ الْعِزَّتِ عَزَّوَجَلَّ کسی اُن پر رحمت ہو اور اُن کے صدقے ہماری

فَرَمَانُ مُصْطَفَى صَلَّی اللہُ تَعَالٰی عَلَیْہِ وَاٰلِہٖ وَسَلَّم: ہر روز قیامت لوگوں میں سے میرے قریب تر وہ ہوگا جس نے دنیا میں مجھ پر زیادہ روپاک بڑھے ہو گئے۔ (ترمذی)

بے حساب مَغْفِرَت ہو۔ اَمِیْن بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

تقاضی ہے، مگر اس شوق کا اللہ والی ہے

جو ان کی راہ میں جائے وہ جان اللہ والی ہے (حدائق بخشش)

ستر صدیقین کا ثواب پانے والا

حضرت سیدنا انس بن مالک رَضِیَ اللہُ تَعَالٰی عَنْہُ روایت فرماتے ہیں رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: اللہ عَزَّوَجَلَّ کی حرام کردہ چیزوں سے بچنے اور اس کے احکامات پر عمل کرنے والے جو ان سے اللہ عَزَّوَجَلَّ فرماتا ہے تیرے لئے ستر صدیقوں کے برابر ثواب ہے۔ (الترغیب فی فضائل الاعمال، باب فضل عبادۃ الشاب الخ، ص ۷۸ مختصراً)

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

اللہ عَزَّوَجَلَّ کا حقیقی بندہ

حضرت سیدنا عبد اللہ بن مسعود رَضِیَ اللہُ تَعَالٰی عَنْہُ سے مروی ہے کہ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: اللہ عَزَّوَجَلَّ اپنی مخلوق میں اس خوب رو جو ان کو سب سے زیادہ پسند فرماتا ہے کہ جس نے اپنی جوانی اور حسن و جمال کو اللہ عَزَّوَجَلَّ کی عبادت میں صرف کر دیا ہو، اللہ عَزَّوَجَلَّ فرشتوں کے سامنے ایسے بندے پر فخر کرتا اور ارشاد فرماتا ہے: ”یہ میرا حقیقی بندہ ہے۔“ (الترغیب فی فضائل الاعمال، باب فضل عبادۃ الشاب الخ، ص ۷۸)

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جس نے مجھ پر ایک مرتبہ درودِ خَالِ اللہ اس پر پڑھ لیا، میں نے اس کے تمام گناہوں کو بخش دیا۔ (ترمذی)

میٹھے میٹھے اسلامی بھائیو! کتنے خوش بخت ہیں وہ جو ان جنہیں اللہ عَزَّوَجَلَّ کی بارگاہ میں محبوبیت کا شرف حاصل ہو جائے، جن کی جوانی اللہ عَزَّوَجَلَّ کی اطاعت میں گزری، باوجود قدرت کے جن کا دامن نفس کی چالوں اور شیطان کے جالوں میں نہ الجھا اور جن پر خوفِ خدا کا غلبہ رہا، اُن خوش نصیبوں کے لئے ذکر کردہ روایتِ مبارکہ مُرَدِّہ جاں فرما ہے اور ایسا نو جوان معاشرے میں بھی مقام و مرتبہ اور عزت و عظمت کا حامل ہے۔

وہی جوان ہے قبیلے کی آنکھ کا تارا
شاب جس کا ہے بے داغ، ضرب ہے کاری

باحیا نو جوان

جوانی کی بہاروں کو مدینے کی خوشبوؤں سے معطر کرنے، عالمِ شباب کو گناہوں سے پاک کرنے اور شرم و حیا کا پیکر بننے کے لئے دعوتِ اسلامی کے اشاعتی ادارے مکتبۃ المدینہ سے سنّتوں بھرا بیان بنام ”باحیا نو جوان“ کا کیسٹ ہدیّۃً حاصل کیجئے۔ اَلْحَمْدُ لِلّٰہ عَزَّوَجَلَّ! اس بیان کا 64 صفحات پر مشتمل رسالہ بھی مکتبۃ المدینہ سے ہدیّۃً مل سکتا ہے۔ خود بھی پڑھئے اور دوسروں کو بھی تحفہ پیش کیجئے، اِنْ شَاءَ اللہ عَزَّوَجَلَّ کثیر برکتوں کا خزانہ ہاتھ آئے گا۔

جوانوں کو بے راہ روی و سستی کی روش چھوڑنے، اسلافِ کرام رَحِمَہُمُ اللہُ السَّلام

کی پیروی میں دین و ملت کی خدمت کرنے اور دینِ اسلام کو نبی و نیا و آخرت میں کامیابی کا

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جب جو اور روزِ جمعہ مجھ پر کثرت سے درود پڑھو کیونکہ تمہارا درود مجھ پر پیش کیا جاتا ہے۔ (طبرانی)

ذریعہ سمجھنے کا ذہن دیتے ہوئے شاعر نے کیا خوب کہا ہے:

ترے صوفے ہیں افروغی، ترے قالین ہیں ایرانی لہو مجھ کو زلاتی ہے جوانوں کی تن آسانی
آمارت کیا، شکلوں و مخمروں بھی ہو تو کیا حاصل نہ زور حیدری تجھ میں، نہ استغنائے سلفانی
نہ ڈھونڈ اس چیز کو تہذیب حاضر کی تھلی میں کہ پایائیں نے استغنا میں معراج مسلمانی

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

جوانی نعمت خداوندی

میٹھے میٹھے اسلامی بھائیو! جوانی اللہ عزوجل کی بہت بڑی نعمت ہے جسے یہ نعمت ملے اُسے اس کی قدر کرتے ہوئے زیادہ سے زیادہ وقت عبادت و اطاعت میں گزارنا چاہئے، وقت کے انمول ہیروں کو نفع رسانوں کا ذریعہ بنانا چاہئے۔ حکیم الامت حضرت مفتی احمد یار خان علیہ رحمۃ الخان نقل فرماتے ہیں: ”جوانی کی عبادت بڑھاپے کی عبادت سے افضل ہے کہ عبادت کا اصل وقت جوانی ہے۔ شعر

کر جوانی میں عبادت، کابلی اچھی نہیں جب بڑھاپا آ گیا کچھ بات بن پڑتی نہیں
ہے بڑھاپا بھی غنیمت جب جوانی ہو چکی یہ بڑھاپا بھی نہ ہوگا موت جس دم آگئی
وقت کی قدر کرو، اسے غنیمت جانو۔ گیا وقت پھر ہاتھ آتا نہیں۔“ (مراۃ المناجیح، ۱۶۷/۳) اور
خصوصاً ایامِ جوانی کے اوقات کی قدر دانی بہت ضروری ہے کیونکہ جوانی میں انسان کے اعضاء مضبوط اور طاقتور ہوتے ہیں، جس کی وجہ سے احکام و عبادت کی بجا آوری، شکر ہی

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جو مجھ پر ایک بار درود پڑھتا ہے! اللہ اس کیلئے ایک قیر ادا کر لیتا ہے اور قیر ادا حد پہاڑ جتنا ہے۔ (عباد گزاری)

اور بڑی خوش اُسلوبی کے ساتھ ممکن ہوتی ہے، بڑھاپے میں پھر یہ بہاریں کہاں نصیب! اُس وقت تو مسجد تک جانا بھی دشوار ہو جاتا ہے۔ بھوک پیاس کی شدت کو برداشت کرنے کی ہمت بھی نہیں رہتی، نفل تو کجا فرض روزے پورے کرنا بھی بھاری پڑ جاتے ہیں اور ویسے بھی جوانی کی عبادت امتیازی حیثیت رکھتی ہے جیسا کہ

عبادت گزار جوان کی فضیلت

حضرت سیدنا اُس بن مالک رَضِیَ اللہُ تَعَالٰی عَنْہُ سے مروی ہے، نبی کریم، رُوِثٌ رَّحِمَ عَلَیْہِ اَفْضَلُ الصَّلَاةِ وَالسَّلَامِ کا ارشاد عظیم ہے: ”صبح کے وقت عبادت کرنے والے نو جوان کو بڑھاپے میں عبادت کرنے والے بوڑھے پر ایسی ہی فضیلت حاصل ہے کہ جیسی مُرْسَلِین (عَلِیْہِمُ الصَّلَاةُ وَالسَّلَام) کو تمام لوگوں پر۔“ (جمع الجوامع، ۲۳۵/۵، حدیث: ۱۴۷۶۹)

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

میٹھے میٹھے اسلامی بھائیو! اس روایت سے معلوم ہوا کہ عبادت گزار جوان یقیناً خوش بخت ہے، اُس کے لئے بہت ساری فضیلتوں اور سعادتوں کی نوید (یعنی خوشخبری) ہے، لیکن اس طرح کی روایات سے کوئی یہ مطلب اُخذ نہ کرے کہ بوڑھے تو کسی کھاتے میں ہی نہیں۔ میرے پیارے اسلامی بھائیو! ایسا نہیں، یاد رکھئے! یہ اسلامی معاشرے کی انفرادیت و خصوصیت ہے کہ وہ بوڑھوں اور ضعیفوں کو بھی بلند یوں سے ہم کنار کرتا ہے، اسلام میں بوڑھوں کو بوجھ سمجھ کر گھر سے نکال دینے اور انہیں کسی ادارے میں ”جمع“ کروا

فہرمانِ مصطفیٰ صَلَّی اللہ تعالیٰ علیہ والہ وسلم: جب تم رسولوں پر درود پڑھو تو مجھ پر بھی پڑھو، بے شک میں تمام جہانوں کے رب کا رسول ہوں۔ (بخاری جامع)

دینے کا کوئی تصور نہیں، اسلام کا طرۂ امتیاز ہے کہ اس دینِ مُبین میں بلا تفریق رنگ و نسل و بلا امتیازِ عمر و قد ہر مسلمان اپنا خاص مقام رکھتا ہے، جس کا لحاظ رکھنا دوسرے مسلمان پر لازم ہے، اس کی مختصر وضاحت و دعوتِ اسلامی کے اشاعتی ادارے مکتبۃ المدینہ کے مطبوعہ 32 صفحات پر مشتمل ”احترامِ مسلم“ نامی رسالہ میں بھی کی گئی ہے۔ الغرض! ہر مسلمان خواہ وہ بوڑھا ہو یا جوان، نظرِ اسلام میں اُس کی خاص اہمیت و شان ہے۔ چنانچہ

بڑھاپے کے فضائل

محبوبِ ربِّ ذُو الْجَلَال، بی بی آمنہ کے لال صَلَّی اللہ تعالیٰ علیہ والہ وَسَلَّمَ کا فرمانِ باگمال ہے: ”سفید بال نہ اکھاڑو کیونکہ وہ مسلم کا نور ہے، جو شخص اسلام میں بوڑھا ہوا اللہ عَزَّوَجَلَّ اس کی وجہ سے اُس کے لئے نیکی لکھے گا اور خطا مٹا دے گا اور درجہ بلند کرے گا۔“

(ابوداؤد، کتاب الترجل، باب فی نشف الشیب، ۱۱۵/۴، حدیث: ۴۲۰۲)

حضرت سیدنا کعب بن مُرّہ رَضِیَ اللہ تعالیٰ عنہ سے روایت ہے کہ حضور پر نور، شافعِ یَوْمِ النُّشُور صَلَّی اللہ تعالیٰ علیہ والہ وَسَلَّمَ کا ارشادِ پر نور ہے: ”جو اسلام میں بوڑھا ہوا، یہ بڑھاپا اُس کے لئے قیامت کے دن نور ہوگا۔“ (ترمذی، کتاب فضائل الجہاد،

باب ماجاء فی فضل من شاب شبعة فی سبیل اللہ ۲۳۷/۳۰، حدیث: ۱۶۴۱)

صَلُّوا عَلَی الْحَبِیْب! صَلَّی اللہ تعالیٰ عَلَی مُحَمَّد

فَرَمَانِ مُصْطَفٰی ﷺ: جھرمجھرم درود پڑھ کر اپنی محاسن کو آراستہ کرو کہ تمہارا درود پڑھنا پروہ قیامت تمہارے لیے نور ہوگا۔ (خود شالاکھن)

لہذا ضعیف العمر اسلامی بھائی بھی دل چھوٹا نہ کریں اور مایوسی کی کالی گھٹا اپنے اوپر طاری نہ ہونے دیں کہ ”جب جاگے ہوا سویرا“
کسی نے کیا خوب کہا ہے:

ہے بڑھاپا بھی غنیمت جب جوانی ہو چکی
یہ بڑھاپا بھی نہ ہوگا، موت جس دم آگئی

اگر سفرِ حیات کے کسی بھی موڑ پر شعور بیدار ہو جائے تو بھی مایوس نہ ہوں بلکہ اُسے غنیمت تصور کیجئے اور صبحِ زندگی کی شام ہونے سے پہلے پہلے آہِ وزاری اور تقویٰ پر ہیزگاری کے ذریعے اللہ عزوجل کو راضی کرنے کی کوششوں میں مصروف ہو جائیے اور اُمید و نِیم (یعنی اُمید و خوف) کے ملے جلے جذبات کے سہارے، دامنِ پَسارے (پھیلائے)، اللہ عزوجل کی بارگاہ کی طرف رجوع کیجئے، اِس آیت اُمید افزا ”لَا تَقْنَطُوا مِنْ رَحْمَةِ اللّٰهِ“ (ترجمہ کنز الایمان: اللہ کی رحمت سے نا اُمید نہ ہو۔ (پ ۲۴، الزم: ۵۳)) کو پیش نظر رکھئے، اِنْ شَاءَ اللّٰهُ عزوجل نا اُمید و خالی دامن نہیں بلکہ مغفرتوں اور بخششوں کی دولتِ لازوال سے مالا مال ہو کر پلٹیں گے۔

نہ ہو نومید، نومیدی زوالِ عِلْم و عرفاں ہے
اُمیدِ مردِ مؤمن ہے خدا کے راز دانوں میں

اور یہ بھی ذہن نشین رہے کہ عمر کے کسی بھی حصے میں خواہ بڑھاپے میں ہی سہی،

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم : جس نے مجھ پر ایک بار زور دیا کہ بڑھا! اللہ عزوجل اُس پر دس رحمتیں بھیجتا ہے۔ (مسلم)

اللہ عزوجل کی بارگاہ میں توبہ کرنا خوش بختوں کا حصہ ہے ورنہ فی زمانہ کئی حضرات بڑھاپے کی دہلیز پر قدم رکھنے کے باوجود مختلف قسم کے کھیلوں اور دیگر حرام کاموں میں سامان لذت تلاش کرنے کی کوشش میں مصروف رہتے ہیں۔ جوانی تو پہلے ہی غفلت میں برباد کر دی، بڑھاپے میں بھی توفیق خیر نہ ملی، ثواب زندگی کے اور کون سے لحاظ ایسے ملیں گے کہ جن میں آخرت کی تیاری ممکن ہو سکے؟

کرنہ پیری میں تو غفلت اختیار زندگی کا اب نہیں کچھ اعتبار
حلق پر ہے موت کے خنجر کی دھار کربس اب اپنے کو مُردوں میں شمار

ایک دن مرنا ہے آخر موت ہے
کر لے جو کرنا ہے آخر موت ہے

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد
تُوبُوْا اِلَی اللہ! اَسْتَغْفِرُ اللہ

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

میٹھے میٹھے اسلامی بھائیو! ہمیں اپنی جوانی کی قدر کرنی چاہئے ورنہ بڑھاپے میں بعض اوقات بچھتاوے کے سائے پریشان کرتے ہیں اور اُس وقت کچھ بن نہیں پڑتا، بندہ کچھ کرنا چاہتا ہے لیکن حوصلہ ساتھ نہیں دیتا، جوانی کو یاد کرتا ہے لیکن جوانی نے تو واپس آنا نہیں اور بڑھاپے سے اُکتاتا ہے مگر اُس نے بھی جانا نہیں اور نہ اُس وقت بچھتانے کا کوئی

فَرَمَانِ مُصْطَفٰی ﷺ: جو مجھ پر ایک دن میں 50 بار دُرُودِ پاک پڑھے قیامت کے دن میں اس سے معاف کروں (یعنی ہاتھ ملاؤں) گا۔ (ابن عثمال)

فائدہ ہے۔

جو آ کے نہ جائے وہ بڑھاپا دیکھا

جو جا کے نہ آئے وہ جوانی دیکھی

میٹھے میٹھے اسلامی بھائیو! یقیناً جوانی کی عبادت کے بہت زیادہ فضائل ہیں،

جوانی میں عبادت کرنے اور اپنے آپ کو گناہوں سے بچا کر رکھنے والے کو اللہ عَزَّوَجَلَّ کس

طرح نوازتا ہے چنانچہ

صالح نوجوان کو ملنے والا انعام

دعوتِ اسلامی کے اشاعتی ادارے مکتبۃ المدینہ کے مطبوعہ 56 صفحات پر مشتمل

رسالے ”کراماتِ فاروقِ اعظم“ صفحہ 24 پر ہے: مُشیرِ رسول، امیرِ المؤمنین حضرت

سیدنا عمر فاروقِ اعظم رَضِيَ اللہُ تَعَالٰی عَنْہُ ایک مرتبہ ایک صالح (یعنی پرہیزگار) نوجوان کی قبور پر

تشریف لے گئے اور فرمایا: اے فلاں! اللہ عَزَّوَجَلَّ نے وعدہ فرمایا ہے:

وَلِمَنْ خَافَ مَقَامَ رَبِّهِ جَنَّتٌ ۖ (ترجمہ کنز الایمان: اور جو اپنے رب کے حضور

کھڑے ہونے سے ڈرے اُس کے لیے دو جنتیں ہیں۔) (پ ۲۷، الزحٰفن: ۴۶)

اے نوجوان! بتا! تیرا قبر میں کیا حال ہے؟ اُس صالح (باعل) نوجوان نے

قبر کے اندر سے آپ رَضِيَ اللہُ تَعَالٰی عَنْہُ کا نام لے کر پکارا اور باوازی بلند و مرتبہ جواب دیا: ”قَدْ

أَعْطَانِيهِمَا رَبِّي عَزَّوَجَلَّ فِي الْجَنَّةِ“ یعنی میرے رب عَزَّوَجَلَّ نے یہ دونوں جنتیں مجھے

فَرمَانِ مُصطَفٰی صَلَّی اللہ تعالیٰ علیہ وَاٰلہٖ وَسَلَّم: اُس شخص کی ناک خاک آلود ہو جس کے پاس میرا ذکر ہو اور وہ مجھ پر دُرُودِ پاک نہ پڑھے۔ (ترمذی)

عطا فرمادی ہیں۔“ (تاریخ مدینہ دمشق، ۴۵۰/۴۵)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

سُبْحٰنَ اللہ عَزَّوَجَلَّ! اِس واقعے سے پتا چلا کہ جو شخص نیکوں بھری زندگی گزارے گا اور خوفِ خدا عَزَّوَجَلَّ سے لرزاں و ترساں رہے گا، وہ اللہ عَزَّوَجَلَّ کی رحمتِ کاملہ سے دو جنتوں کا مستحق ٹھہرے گا۔ لہذا جوانی کو نیکی و پرہیز گاری میں صرف کیجئے، خواہشاتِ نفسانی کی پیروی سے بچئے، ابھی سے سنبھل جائیے! یاد رکھئے! یہ حُسن و جوانی دولتِ فانی ہے اور اِس پر غرور و تکبرِ حماقت و نادانی ہے۔

دُھل جائے گی یہ جوانی جس پہ تجھ کو ناز ہے تُو بجالے چاہے جتنا چار دن کا ساز ہے

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

تُوبُوْا اِلٰی اللہ اَسْتَغْفِرُ اللہ

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھے میٹھے اسلامی بھائیو! اب دو عابد و خائفِ نو جوانوں کے حیرت انگیز واقعات ملاحظہ فرمائیے اور دیکھئے کہ یا خدا عَزَّوَجَلَّ سے دلوں کو آباد کرنے والوں کو کیسی کرامات سے نوازا جاتا ہے چنانچہ

باکرامت نوجوان

حضرت سیدنا مالک بن دینار عَلَیْہِ رَحْمَةُ اللہِ الْعَفَّارُ فرماتے ہیں کہ ایک سفر کے

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جو مجھ پر دس مرتبہ رُو پا کر پڑھے اللہ عَزَّوَجَلَّ اُس پر سورج تیس نازل فرماتا ہے۔ (طبرانی)

دوران مجھے سخت پیاس لگی تو میں پانی کی تلاش میں ایک وادی کی جانب چل پڑا۔ اچانک میں نے ایک خوفناک آواز سنی، تو سوچا: شاید! کوئی درندہ ہے جو میری طرف آرہا ہے۔ پُٹانچہ میں بھاگنے ہی والا تھا کہ پہاڑوں سے کسی نے مجھے پکار کر کہا: ”اے انسان! ایسا کوئی معاملہ نہیں جس طرح تم سمجھ رہے ہو، یہ تو اللہ عَزَّوَجَلَّ کا ایک ولی ہے جس نے شدتِ حسرت سے ایک لمبی سانس لی تو اُس کی آواز بلند ہو گئی۔“ جب میں اپنے راستے کی جانب واپس پلٹا تو ایک نوجوان کو عبادت میں مشغول پایا۔ میں نے اُسے سلام کیا اور اپنی پیاس کا بتایا تو اُس نے کہا: ”اے مالک (رَحْمَةُ اللّٰهِ تَعَالٰی عَلَیْہِ)! اتنی بڑی سلطنت میں تجھے پانی کا ایک قطرہ بھی نہیں ملا۔“ پھر وہ چٹان کی طرف گیا اور اُسے ٹھوکر مار کر کہنے لگا: ”اُس ذات کی قدرت سے ہمیں پانی سے سیراب کر جو بوسیدہ ہڈیوں کو بھی زندہ فرمانے پر قادر ہے۔“ اچانک چٹان سے پانی ایسے بہنے لگا جیسے چشمے سے بہتا ہے۔ میں نے جی بھر کر پینے کے بعد عرض کی: ”مجھے ایسی چیز کی نصیحت فرمائیے جس سے مجھے نفع ہوتا رہے۔“ تو اس نے کہا: ”تمہاری میں اللہ عَزَّوَجَلَّ کی عبادت میں مشغول ہو جائیے، وہ (رب عَزَّوَجَلَّ) آپ کو جنگلات میں پانی سے سیراب کر دے گا۔“ اتنا کہہ کر وہ اپنے راستے پر چلا گیا۔

(الروض الفائق، ص ۱۶۶، بتصرف)

میری زندگی بس تیری بندگی میں ہی اے کاش! گزرے سدا یا الہی

صَلُّوْا عَلَی الْحَبِیْب! صَلَّی اللّٰہُ تَعَالٰی عَلَی مُحَمَّد

فَرَمَانِ مُصْطَفٰی عَلَی اللہِ تَعَالٰی عَلَیْہِ وَاٰلِہٖ وَسَلَّم: جس کے پاس میرا ذکر ہوا اور اُس نے مجھ پر بُرُو و پاک نہ پڑھا تحقیق وہ بد بخت ہو گیا۔ (ابن ابی)

صالح و خائف نوجوان

حضرت سیدنا ذوالنون مصری عَلَیْہِ رَحْمَةُ اللہِ الْقَوِیُّ ایک بار مُلکِ شام تشریف لے گئے، آپ رَحْمَةُ اللہِ تَعَالٰی عَلَیْہِ کا گزر ایک نہایت سرسبز و شاداب خوش مُباغ سے ہوا، تو دیکھا کہ ایک نوجوان سیب کے درخت کے نیچے نماز میں مشغول ہے۔ آپ رَحْمَةُ اللہِ تَعَالٰی عَلَیْہِ کو اُس صالح جوان سے ہم کلامی کا اشتیاق ہوا۔ جب اُس نے سلام پھیرا تو آپ نے اسے اپنی جانب متوجہ کرنے کی کوشش کی تو اس نے جواب دینے کے بجائے زمین پر یہ شعر لکھ دیا:

مُنِعَ اللِّسَانُ مِنَ الْكَلَامِ لِأَنَّهُ كَهْفُ الْبَلَاءِ وَجَالِبُ الْأَفَاتِ
فَإِذَا نَطَقْتَ فَكُنْ لِرَبِّكَ ذَاكِرًا لَا تَنْسَهُ وَأَحْمِذُهُ فِي الْحَالَاتِ

یعنی زبان کلام سے روک دی گئی ہے کیونکہ یہ (زبان) طرح طرح کی بلاؤں کا غار اور آفات لانے والی ہے اس لئے جب بولو تو اللہ عز و جل کا ذکر کرو، اُسے کسی وقت فراموش نہ کرو اور ہر حال میں اُس کی حمد بجالاتے رہو۔

نوجوان کی اس تحریر کا آپ رَحْمَةُ اللہِ تَعَالٰی عَلَیْہِ کے قَلْبِ انور پر گہرا اثر ہوا اور آپ رَحْمَةُ اللہِ تَعَالٰی عَلَیْہِ پر گریہ طاری ہو گیا۔ جب افاقہ ہوا تو آپ رَحْمَةُ اللہِ تَعَالٰی عَلَیْہِ نے بھی جواباً زمین پر انگلی سے یہ اشعار لکھ دیئے:

وَمَا مِنْ كَاتِبٍ إِلَّا سَيَلَى وَيُوقَى الدَّهْرُ مَا كَتَبَ يَدَاهُ

فَرَمَانُ مُصْطَفٰی ﷺ: جس نے مجھ پر صبح و شام دس بار دُرُودِ پاک پڑھا اسے قیامت کے دن میری شفاعت ملے گی۔ (مجمع الزوائد)

فَلَا تَحْتَبْ بِكَفِّكَ غَيْرَ شَيْءٍ يَسُرُّكَ فِى الْقِيَامَةِ اَنْ تَرَاهُ

یعنی ہر لکھنے والا ایک دن قبر میں جا ملے گا مگر اُس کی تحریر ہمیشہ باقی رہے گی اس لئے اپنے ہاتھ سے ایسی بات لکھو جسے دیکھ کر بروز قیامت تمہیں خوشی ملے۔

حضرت سیدِ نازِ والِثَوْنِ مصری عَلَیْہِ رَحْمَةُ اللہِ الْقَوِی کا بیان ہے کہ میرا نوشتہ (تحریر) پڑھ کر اُس جوانِ صالح نے ایک چیخ ماری اور اپنی جانِ جانِ آفریں کے سپرد کر دی۔ میں نے سوچا کہ اس کی تجہیز و تکفین کا انتظام کروں مگر ہاتھِ نبی نے آواز دی: دُوْالِثَوْنِ! اسے رہنے دو، ربِّ کائنات عَزَّوَجَلَّ نے اس سے عہد کیا ہے کہ فرشتے تیری تجہیز و تکفین کریں گے۔ یسین کر آپ رَحْمَةُ اللہِ تَعَالٰی عَلَیْہِ باغ کے ایک گوشہ میں مصروفِ عبادت ہو گئے اور چند رکعات پڑھنے کے بعد دیکھا تو وہاں اس نوجوان کا نام و نشان بھی نہ تھا۔

(روض الریاحین، ص ۴۹، بتصرف)

رہوں مست و بے خود میں تیری ولا میں

پلا جام ایسا پلا یا الہی!

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

سایہ عرش پانے والے خوش نصیب

جوانی میں عبادت کرنے اور خوفِ خدا عَزَّوَجَلَّ رکھنے والوں کو مبارک ہو کہ بروز

قیامت جب سورج ایک میل پر رہ کر آگ برسا رہا ہوگا، سایہ عرش کے علاوہ اُس جاں گزرا

فَإِنَّهُ مُصْطَفَىٰ صَلَّى اللَّهُ تَعَالَىٰ عَلَيْهِ وَآلِهِ وَسَلَّمَ: جس کے پاس میرا ذکر ہوا اور اُس نے مجھ پر ذکر و شریف نہ پڑھا اُس نے جفا کی۔ (عبدالرزاق)

(یعنی جان کو اذیت دینے والی) گرمی سے بچنے کا کوئی ذریعہ نہ ہوگا تو اللہ عَزَّوَجَلَّ ایسے خوش قسمت نوجوان کو اپنے عرش کا سایہ رحمت عطا فرمائے گا جیسا کہ حضرت سیدنا امام عبدالرحمن جلال الدین سیوطی شافعی عَلَیْہِ رَحْمَةُ اللّٰہِ الْکَافِی نقل فرماتے ہیں: حضرت سیدنا سلمان رَضِیَ اللہ تَعَالٰی عَنْہُ نے حضرت سیدنا ابوذر رَضِیَ اللہ تَعَالٰی عَنْہُ کی طرف خط لکھا کہ ”ان صفات کے حامل مسلمان عرش کے سائے میں ہوں گے: (۱) وہ شخص جس کی نشوونما اس حال میں ہوئی کہ اُس کی صحبت، جوانی اور قوت اللہ عَزَّوَجَلَّ کی پسند اور رضا والے کاموں میں صرف ہوئی اور (۲) وہ شخص جس نے اللہ عَزَّوَجَلَّ کا ذکر کیا اور اُس کے خوف سے اُس کی آنکھوں سے آنسو بہہ نکلے۔“

(مُصَنَّفُ ابْنِ أَبِي شَيْبَةَ، کتاب الزہد، کلام سلمان، ۱۷۹/۸، حدیث: ۱۲، ملقطاً)

یا رب! میں ترے خوف سے روتا رہوں اکثر

تو اپنی محبت میں مجھے مست بنا دے

صَلُّوا عَلَى الْحَبِيبِ! صَلَّى اللَّهُ تَعَالَىٰ عَلَى مُحَمَّدٍ

ہمارے اسلاف کرام رَحِمَهُمُ اللّٰہُ السَّلَام جوانی کی بہت قدر کرتے اور اس کی

قدر کرنے کی تلقین بھی فرماتے چنانچہ

امام غزالی کی نصیحت

حُجَّةُ الْإِسْلَام حضرت سیدنا امام ابو حامد محمد بن محمد غزالی عَلَیْہِ رَحْمَةُ اللّٰہِ الْوَالِی

فَإِنَّ مَصْطَفَىٰ صَلَّى اللَّهُ تَعَالَىٰ عَلَيْهِ وَآلِهِ وَسَلَّمَ: جَوْجُوحٌ بَرُّوْهُ زُجُودٌ رُودٌ شَرِيفٌ بَرِّهْے گا میں قیامت کے دن اُس کی شفاعت کروں گا۔ (فتح البیان)

جوانوں اور توبہ میں ٹال مٹول کرنے والوں کو سمجھاتے ہوئے ارشاد فرماتے ہیں: ”کیا تم غور نہیں کرتے کہ تم کب سے اپنے نفس سے وعدہ کر رہے ہو کہ کل عمل کروں گا، کل کروں گا اور وہ ”کل“ ”آج“ میں بدل گیا۔ کیا تم نہیں جانتے کہ جو ”کل“ آیا اور چلا گیا وہ گذشتہ ”کل“ میں تبدیل ہو گیا بلکہ اصل بات یہ ہے کہ تم ”آج“ عمل کرنے سے عاجز ہو تو ”کل“ زیادہ عاجز ہو گے (آج کا کام کل پر چھوڑنے اور توبہ و اطاعت میں تاخیر کرنے والا) اُس آدمی کی طرح ہے کہ جو درخت کو اکھاڑنے سے جوانی میں عاجز ہو اور اُسے دوسرے سال تک مؤخر کر دے حالانکہ وہ جانتا ہے کہ جوں جوں وقت گزرتا چلا جائے گا درخت زیادہ مضبوط اور پختہ ہوتا جائے گا اور اکھاڑنے والا کمزور تر ہوتا جائے گا پس جو اُسے جوانی میں نہ اکھاڑ سکا وہ بڑھاپے میں قطعاً نہ اکھاڑ سکے گا۔“ (احیاء العلوم، ۷۲/۴)

اُترتے چاند ڈھلتی چاندنی جو ہو سکے کر لے

اندھیرا پاکھ آتا ہے یہ دو دن کی اُجالی ہے (حدائق بخشش)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھے میٹھے اسلامی بھائیو! امام غزالی عَلَیْہِ رَحْمَةُ اللہِ التَّوَالٰی کا یہ مبارک فرمان کس

قدر فکر انگیز ہے کہ جو شخص جوانی میں احکام شرعیہ و اطاعتِ الہیہ کی بجا آوری میں کوتاہی برتتا ہے تو اُس سے کیسے امید رکھی جاسکتی ہے کہ وہ بڑھاپے میں ان غلطیوں کا مداوا کر سکے گا کیونکہ اُس وقت تو جسم و اعضاء کمزوری کا شکار ہو چکے ہوں گے لہذا جوانی کو غنیمت جانئے

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جس کے پاس میرا ذکر ہوا اور اُس نے مجھ پر زور دیا کہ نہ بڑھاساں نے خست کا راستہ چھوڑ دیا۔ (طبرانی)

اور اسی عُمر میں نفس کے بے لگام اور منہ زور گھوڑے کو لگام دے دیجئے اور توبہ کرنے میں جلدی کیجئے کہ نجانے کس وقت پیغامِ اجل (یعنی موت کا پیغام) آجائے کیونکہ موت تو نہ جوانی کا لٹا کرتی ہے نہ بچپن کی پرواہ۔

موت نہ دیکھے حسن و جوانی نہ یہ دیکھے بچپن
خواہ ہو عمر اٹھارہ برسی یا ہو جاوے بچپن
لہذا خواہ عُمر کا کوئی بھی حصہ ہو، موت کو پیش نظر رکھئے، توبہ کرنے میں جلدی
کیجئے اور جوان تو اس پر زیادہ دھیان دے کہ جوانی کی توبہ اللہ عَزَّوَجَلَّ کو بہت پسند ہے چنانچہ

جوانی میں توبہ کی فضیلت

اللہ کے محبوب، دانا، غیب، مُنَزَّہ عَنِ الْعُیُوب صَلَّی اللہُ تَعَالٰی عَلَیْہِ وَاٰلِہٖ وَسَلَّم
کا فرمانِ عالیشان ہے: ”اِنَّ اللہَ تَعَالٰی یُحِبُّ الشَّابَّ التَّائِبَ“ یعنی جوانی میں توبہ
کرنے والا شخص اللہ عَزَّوَجَلَّ کا محبوب ہے۔“

(کنز العمال، کتاب التوبہ، الفصل الاول فی الخ، الجزء ۴، ۸۷/۳، حدیث: ۱۰۱۸۱)

جوانی میں توبہ کرنے والا محبوب کیوں؟

مُتَّبِعِ اسلام حضرت علامہ شیخ شُعَیْب حَرِیْفِیْش رَحْمَةُ اللہِ تَعَالٰی عَلَیْہِ فرماتے ہیں:
”اللہ عَزَّوَجَلَّ کی اپنے بندے سے مَحَبَّت اُس وقت ہوتی ہے جبکہ وہ جوانی میں توبہ کرنے والا
ہو کیونکہ نوجوان تر اور سرسبز بچہ کی طرح ہوتا ہے۔ جب وہ اپنی جوانی اور ہر طرف سے شہوات
و لذات سے لطف اٹھانے اور ان کی رغبت پیدا ہونے کی عمر میں توبہ کرتا ہے، اور یہ ایسا وقت

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: مجھ پروردگار کی کثرتِ کرب و غم، شکستہ دل، پروردگار پاک پر ہنسا تمہارے لئے پاکیزگی کا باعث ہے۔ (ابنِ کثیر)

ہوتا ہے کہ دنیا اس کی طرف متوجہ ہوتی ہے۔ اس کے باوجود محض رضائے الہی کے لئے وہ ان تمام چیزوں کو ترک کر دیتا ہے تو اللہ عزوجل کی محبت کا مستحق بن جاتا ہے اور اس کے مقبول بندوں میں اس کا شمار ہونے لگتا ہے۔“ (دکایتیں اور نصیحتیں، ص ۷۵)

حضرت سیدنا انس بن مالک رَضِیَ اللہُ تَعَالٰی عَنْہُ سے روایت ہے کہ سید المرسلین، جنابِ رَحْمَۃُ اللّٰعٰلَمِیْنَ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ دلنشین ہے: ”اللہ عزوجل کو توبہ کرنے والے نوجوان سے زیادہ پسندیدہ کوئی نہیں۔“

(کنز العمال، کتاب المواعظ... الخ، الترغیب الاحادی، الجزء: ۱۵، ۳۳۲/۸، حدیث: ۴۳۱۰۱)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

جوانی میں استغفار کیجئے

میٹھے میٹھے اسلامی بھائیو! جوانی میں عبادت و توبہ کی طرف مائل ہونے والا نوجوان

کس قدر سعادت مند ہے کہ اللہ عزوجل اُسے اپنا پیارا بندہ بنا لیتا ہے۔ سچ ہے کہ

ذُرْ جَوَانِی تَوْبَہٗ کَرْدَن شَبُوْہٗ پُیَغْمَبْرِی

وَقَتِ پِیْرِی گُزَرِگ ظَالِمِ مِی شَوَد پَرہِیْزِگَار

یعنی جوانی میں استغفار کرنا انبیاء کرام عَلَیْہِمُ الصَّلٰوۃُ وَالسَّلَام کی سنت ہے، ورنہ بڑھاپے

میں تو ظالم بھیڑیا بھی پرہیزگاری کا لبادہ اوڑھ لیتا ہے۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

فہرمانِ مُصطفیٰ ﷺ: جس کے پاس میرا ذکر ہوا وہ مجھ پر دُرُودِ شریف نہ پڑھے تو وہ دُکُورِ گول میں سے کنوین ترین شخص ہے۔ (مسند)

ایک وَسُوسہ اور اُس کا علاج

وسوسہ: مذکورہ شعر میں توبہ و استغفار کو سنتِ انبیاء علیہم الصلوٰۃ والسلام کہا گیا ہے، حالانکہ توبہ تو گناہ پر کی جاتی ہے تو کیا مَعَاذَ اللہ انبیاء کرام علیہم الصلوٰۃ والسلام سے بھی گناہ سرزد ہو سکتے ہیں؟

علاجِ وسوسہ: نہیں، ہرگز نہیں، حضراتِ انبیاء کرام علیہم الصلوٰۃ والسلام ہر خطا و گناہ سے معصوم ہیں اور معصوم کے یہ معنی ہیں کہ انکے لئے حفظِ الہی کا وعدہ ہو چکا جس کی وجہ سے ان سے گناہ ہونا شرعاً ناممکن ہے، نیز ایسے افعال سے جو جاہت اور مُرُوت کے خلاف ہیں قبلِ نبوت اور بعدِ نبوت بالاجماع معصوم ہیں اور کبار سے بھی مطلقاً معصوم ہیں اور حق یہ ہے کہ تَعْبُدُ صغائر سے بھی قبلِ نبوت اور بعدِ نبوت معصوم ہیں۔

(مُخَصَّر "بہارِ شریعت"، جلد اول، صفحہ 38 تا 39)

وہ کمالِ خُسنِ خُصور ہے کہ گمانِ نقص جہاں نہیں

یہی پھولِ خار سے دُور ہے یہی شمع ہے کہ دُھواں نہیں (حدائقِ بخشش)

انبیاء کرام و مرسلین عظام علیہم الصلوٰۃ والسلام سے جو توبہ و استغفار کے معمولات منقول ہیں وہ بطورِ عاجزی اور تعلیمِ اُمت کے لئے ہیں۔ اسی لئے توبہ و استغفار کو مذکورہ شعر میں انبیاء کرام علیہم الصلوٰۃ والسلام کی سنت کہا گیا ہے۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

جوانوں کو نصیحت

حُجَّةُ الْإِسْلَام حضرت سیدنا امام محمد بن محمد غزالی عَلَیْہِ رَحْمَةُ اللہِ الْوَالِیِ تَحْرِیر فرماتے ہیں: حضرت منصور بن عمار عَلَیْہِ رَحْمَةُ اللہِ الْغَفَّار نے ایک نو جوان کو نصیحت کرتے ہوئے کہا: اے جوان! تجھے تیری جوانی دھوکے میں نہ ڈالے، کتنے ہی جوان ایسے تھے جنہوں نے توبہ کو مؤخر اور اپنی اُمیدوں کو طویل کر دیا، موت کو بھلا دیا اور کہتے رہے کہ کل توبہ کر لیں گے، پرسوں توبہ کر لیں گے یہاں تک کہ اسی غفلت میں مَلِکُ الْمَوْت آگئے اور وہ غافل اندھیری قبر میں جاسوئے۔ انہیں نہ مال نے، نہ غلاموں نے، نہ اولاد اور نہ ہی ماں باپ نے کوئی فائدہ دیا۔

یَوْمَ لَا يَنْفَعُ مَالٌ وَلَا بَنُونَ ﴿۸۹﴾ إِلَّا
مَنْ آتَى اللَّهَ بِقَلْبٍ سَلِيمٍ ﴿۹۰﴾

ترجمہ کنز الایمان: جس دن نہ مال
کام آئے گا نہ بیٹے، مگر وہ جو اللہ کے
حضور حاضر ہوا سلامت دل لے کر۔

(پ ۱۹، الشعراء، آیت: ۸۸، ۸۹)

(مُكَاشَفَةُ الْقُلُوب، ص ۸۷)

روتی ہے شبنم کہ میرنگ جہاں کچھ بھی نہیں
خندہ زن ہیں بلبلیں گل کا نشان کچھ بھی نہیں

چاردن کی چاندنی ہے پھر اندھیری رات ہے
یہ تیرا اُخس و شباب اے نو جوان! کچھ بھی نہیں

صَلُّوا عَلَى الْحَبِيبِ!
صَلَّى اللہُ تَعَالٰی عَلٰی مُحَمَّد

تُوبُوا إِلَى اللہِ!
اَسْتَغْفِرُ اللہ

فَرَمَانِ مُصْطَفٰی عَلَیْہِ الْوَاَلَاہِ وَسَلَّمَ: جُولُکَ اِنِّیْ مَلَسْتُ مِنَ اللّٰہِ کَ ذِکْرَ اَوْنِیْ بِرُؤُوسِیْ عَلَیْہِ عَلَیْہِ اَمَّا کَ تَوَدُّہِ لَوِ اَرَادَہُ سَ اُحْمَ۔ (غیب الامان)

ٹھٹھے اسلامی بھائیو! آخرت کی تیاری کرنے، گناہوں سے بچنے، نیکیوں پر استقامت پانے اور اپنی جوانی کو مدنی رنگ میں رنگنے کے لئے دعوتِ اسلامی کے مدنی ماحول سے ہر دم وابستہ رہنے، سنتوں کی تربیت کیلئے عاشقانِ رسول کے مدنی قافلہوں میں سنتوں بھر اسفرِ اختیار کیجئے اور کامیاب زندگی گزارنے اور آخرت سنوارنے کیلئے مدنی انعامات پر عمل کر کے روزانہ فکرِ مدینہ کے ذریعے مدنی انعامات کا رسالہ پڑ کیجئے اور ہر ماہ اپنے ذمہ دار کو جمع کروائیے۔ ہفتہ وار سنتوں بھرے اجتماعات میں خوب شرکت کیجئے، توبہ پر استقامت پانے اور اس کے متعلق تفصیلی معلومات جاننے کے لئے دعوتِ اسلامی کے اشاعتی ادارے مکتبۃ المدینہ کی مطبوعہ 132 صفحات پر مشتمل کتاب ”توبہ کی روایات و حکایات“ کا مطالعہ کیجئے نیز علم و حکمت کے موتی چننے کے لیے مدنی مذاکرے میں شرکت کیجئے، باب المدینہ سے باہر کے اسلامی بھائی اور اسلامی بہنیں مدنی چینل کے ذریعے حاضری دیں۔

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

مدنی چینل کیا ہے؟

دعوتِ اسلامی کے اشاعتی ادارے مکتبۃ المدینہ کی مطبوعہ کتاب ”غیبت کی تباہ کاریاں“ صفحہ 86 پر ہے: اَلْحَمْدُ لِلّٰہِ عَزَّوَجَلَّ! تبلیغِ قرآن و سنت کی عالمگیر غیر سیاسی تحریک دعوتِ اسلامی کے مُتَعَدَّد شعبے ہیں جن کے ذریعے دُنیا میں اسلام کی بہاریں

فہرمانِ مصطفیٰ ﷺ نے مجھ پر روزِ جمعہ دو سو پارہ ڈوپاک پڑھا اس کے دو سو سال کے گناہ معاف ہوں گے۔ (بخاری ج ۱)

لٹائی جا رہی ہیں، انہیں میں ایک شعبہ ”مدنی چینل“ بھی ہے جس کے ذریعے دنیا کے کئی ممالک میں T.V. کے ذریعے گھروں کے اندر داخل ہو کر دعوتِ اسلامی اسلام کا پیغام عام کر رہی ہے۔ مدنی چینل دنیا کا واحد چینل ہے جو کہ سو فیصدی اسلامی رنگ میں رنگا ہوا ہے، اس میں نہ فلمیں ڈرامے ہیں، نہ گانے باجے اور نہ عورت کی نمائش ہے، نہ ہی کسی قسم کی موسیقی۔ اَلْحَمْدُ لِلّٰہ عَزَّوَجَلَّ مدنی چینل کے ذریعے کئی کفار دامنِ اسلام میں آچکے ہیں، بے شمار بے نمازی نمازوں کے پابند بنے ہیں اور لاتعداد افراد گناہوں سے تائب ہو کر سنتوں پر عمل کرنے لگے ہیں۔ مدنی چینل کی برکتوں کا اندازہ لگانے کیلئے اس کی ایک مدنی بہار ملاحظہ ہو چنانچہ ایک اسلامی بھائی نے مجھے برقی ڈاک (E.MAIL) کے ذریعے ایک ”مدنی بہار“ پیش کی، اُس کا لُب لُب یہ ہے: آج کل یہ حال ہے کہ دورانِ گفتگو اکثر اس بات کا اندازہ نہیں ہو پاتا کہ غیبت کا سلسلہ شروع ہو چکا ہے! ایک بار حیدر آباد (باب الاسلام سندھ) سے باب المدینہ آئے ہوئے ایک اسلامی بھائی نے چند اسلامی بھائیوں کی موجودگی میں کہا: میرے ایک دوست نے مجھے بتایا کہ میری بہن جو کہ انتہائی عُصْصِی طبعیت کی ہے، اگر کبھی کسی سے ناراض ہو جائے تو خود سے بڑھ کر ملاقات میں پہل نہیں کرتی، میری بھابھی اور بہن میں چند معاملات کی بنا پر آپس میں چپقلش ہوئی اور بہن نے بات چیت بند کر دی، ہُسنِ اتفاق کہ اُسی رات دعوتِ اسلامی کے ہر دل عزیز سو فیصدی اسلامی مدنی چینل پر ”مدنی مذاکرہ“ نشر کیا گیا جس میں غیبت کی تباہ کاریوں سے بچنے کا ذہن دیا

فَرَمَانِ مُصْطَفَا صَلَّی اللہُ تَعَالٰی عَلَیْہِ وَاٰلِہٖ وَسَلَّم: مجھ پر رُز و شریف پڑھو! اللہ عَزَّوَجَلَّ تم پر رحمت بھیجے گا۔ (ابن عساکر)

گیا تھا۔ میری بہن نے جب وہ مدنی مذاکرہ سنا تو اَوَّلَ حَمْدٍ لِلّٰہ عَزَّوَجَلَّ میری وہی غصیلی بہن جو بڑھ کر کسی سے ملاقات نہیں کرتی تھی از خود آگے بڑھی اور اُس نے میری بھابی سے نہ صرف ملاقات کی بلکہ معافی بھی مانگی اور دونوں میں صلح ہو گئی۔

ناچ گانوں اور فلموں سے یہ چینل پاک ہے مدنی چینل حق ہیں کرنے میں بھی بے باک ہے

مدنی چینل میں نبی کی سنتوں کی دھوم ہے اور شیطان لعین رنجور ہے، مغموم ہے

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

ٹھٹھے ٹھٹھے اسلامی بھائیو! بیان کو اختتام کی طرف لاتے ہوئے سنت کی فضیلت اور چند سنتیں اور آداب بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت، مصطفیٰ جانِ رحمت، شمعِ بزمِ ہدایت، نوشہرہ بزمِ جنت صَلَّی اللہُ تَعَالٰی عَلَیْہِ وَاٰلِہٖ وَسَلَّم کافرمانِ نشانِ جنت ہے: ”جس نے میری سنت سے مَحَبَّت کی اُس نے مجھ سے مَحَبَّت کی اور جس نے مجھ سے مَحَبَّت کی وہ جنت میں میرے ساتھ ہوگا۔“ (مشکوٰۃ التصابیح، ۵/۱، حدیث: ۱۷۵)

سینہ تری سنت کا مدینہ بنے آقا جنت میں پڑوسی مجھے تم اپنا بنانا

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

”مدینہ کی حاضری“ کے بارہ حُروف کی نسبت سے گھر میں آنے جانے کے 12 مدنی پھول

﴿1﴾ جب گھر سے باہر نکلیں تو یہ دُعا پڑھئے: ”بِسْمِ اللہِ تَوَكَّلْتُ عَلَی اللہِ لَا حَوْلَ وَلَا قُوَّةَ اِلَّا بِاللہِ ترجمہ: اللہ عَزَّوَجَلَّ کے نام سے، میں نے اللہ عَزَّوَجَلَّ پر پھر و سہارا کیا، اللہ عَزَّوَجَلَّ کے بغیر نہ طاقت

فَرَمَانِ مُصْطَفٰی ﷺ: مجھ پر کفرت سے دُرُودِ پاک پڑھو بے شک تمہارا مجھ پر دُرُودِ پاک پڑھنا تمہارے گناہوں کیلئے مغفرت ہے۔ (ابن عساکر)

ہے نہ توت۔“ (سنن ابی داؤد، ج ۴ ص ۴۲۰ حدیث ۵۰۹۵) اِنْ شَاءَ اللّٰهُ غَزَوْجَلْ اِسْ دُعَا کو پڑھنے کی برکت سے سیدھی راہ پر بریں گے، آفتوں سے حفاظت ہوگی اور اللّٰهُ غَزَوْجَلْ کی مدد شامل حال رہے گی ﴿2﴾ گھر میں داخل ہونے کی دُعا: اللّٰهُمَّ اِنِّیْ اَسْتَلْکَ خَیْرَ الْمَوَلِجِ وَخَیْرَ الْمَخْرَجِ بِسْمِ اللّٰهِ وَلَجْنَا وَبِسْمِ اللّٰهِ خَرَجْنَا وَعَلِی اللّٰهِ رَبِّنَا تَوَكَّلْنَا۔ (ایضاً۔ حدیث ۵۰۹۶) (ترجمہ: اے اللّٰهُ غَزَوْجَلْ! میں تجھ سے داخل ہونے اور نکلنے کی بھلائی مانگتا ہوں، اللّٰهُ غَزَوْجَلْ کے نام سے ہم (گھر میں) داخل ہوئے اور اُسی کے نام سے باہر آئے اور اپنے رب اللّٰهُ غَزَوْجَلْ پر ہم نے بھروسہ کیا) دُعا پڑھنے کے بعد گھر والوں کو سلام کرے پھر بارگاہِ رسالت عَلَیْہِ السَّلَامُ میں السلام عرض کرے، اس کے بعد سُورَةُ الْاِخْلَاصِ شریف پڑھے۔ اِنْ شَاءَ اللّٰهُ غَزَوْجَلْ روزی میں برکت اور گھریلو جھگڑوں سے بچت ہوگی ﴿3﴾ اپنے گھر میں آتے جاتے محارم و محرمات (مثلاً ماں، باپ، بھائی، بہن، بال بچے وغیرہ) کو سلام کیجئے ﴿4﴾ اللّٰهُ غَزَوْجَلْ کا نام لئے بغیر مثلاً بِسْمِ اللّٰهِ کہے بغیر جو گھر میں داخل ہوتا ہے شیطان بھی اُس کے ساتھ داخل ہو جاتا ہے ﴿5﴾ اگر ایسے مکان (خواہ اپنے خالی گھر) میں جانا ہو کہ اس میں کوئی نہ ہو تو یہ کہئے: اَلْسَّلَامُ عَلَیْنَا وَعَلِیْ عِبَادِ اللّٰهِ الصّٰلِحِیْنَ (یعنی ہم پر اور اللّٰهُ غَزَوْجَلْ کے نیک بندوں پر سلام) فرشتے اس سلام کا جواب دیں گے۔ (ردالمحتار، ج ۹، ص ۶۸۲) یا اِس طرح کہئے: اَلْسَّلَامُ عَلَیْکَ اَیُّهَا النَّبِیُّ (یعنی یا نبی! آپ پر سلام) کیونکہ حضور اقدس صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی رُوح مبارک مسلمانوں کے گھروں میں تشریف فرما ہوتی ہے۔ (شرح الشفاء للقراری، ج ۲ ص ۱۱۸) ﴿6﴾ جب کسی کے گھر میں داخل ہوں تو اس طرح کہئے: اَلْسَّلَامُ عَلَیْکُمْ کیا میں اندر آ سکتا ہوں؟ ﴿7﴾ اگر داخلے کی اجازت نہ ملے تو بخوشی لوٹ جائیے ہو سکتا

فہرستِ مصطفیٰ ﷺ علیہ وآلہ وسلم: جس نے کتاب میں محمدؐ کو ایک گناہ لکھا ہے، یہ گناہ اس شخص سے لکھنے سے پہلے اس شخص کی دعا کرتے رہیں گے۔ (طبری)

ہے کسی مجبوری کے تحت صاحبِ خانہ نے اجازت نہ دی ہو ﴿8﴾ جب آپ کے گھر پر کوئی دستک دے تو سنت یہ ہے کہ پوچھئے: کون ہے؟ باہر والے کو چاہئے کہ اپنا نام بتائے: مثلاً کہے: ”محمد الیاس۔“ نام بتانے کے بجائے اس موقع پر ”مدینہ!“، ”میں ہوں!“، ”دروازہ کھولو“ وغیرہ کہنا سنت نہیں ﴿9﴾ جواب میں نام بتانے کے بعد دروازے سے ہٹ کر کھڑے ہوں تاکہ دروازہ کھلتے ہی گھر کے اندر نظر نہ پڑے ﴿10﴾ کسی کے گھر میں جہاں مکنا ممنوع ہے بعض لوگوں کے مکان کے سامنے نیچے کی طرف دوسروں کے مکانات ہوتے ہیں اُن کو سخت احتیاط کی حاجت ہے ﴿11﴾ کسی کے گھر جائیں تو وہاں کے انتظامات پر بے جا تنقید نہ کریں اس سے اُس کی دل آزاری ہو سکتی ہے ﴿12﴾ واپسی پر اہل خانہ کے حق میں دُعا بھی کیجئے اور شکریہ بھی ادا کیجئے اور سلام بھی کیجئے اور ہو سکے تو کوئی سنتوں بھرا رسالہ وغیرہ بھی تحفہ پیش کیجئے۔

ڈھیروں سنتیں سیکھنے کے لئے مکتبۃ المدینہ کی مطبوعہ دو کتب بہارِ شریعت حصہ 16 (312 صفحات) نیز 120 صفحات کی کتاب ”سنتیں اور آداب“ بدیہ حاصل کیجئے اور پڑھئے۔ سنتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھرا سفر بھی ہے۔ (101 مدنی پھول ۲۳)

سیکھنے سنتیں قافلے میں چلو لوٹنے رحمتیں قافلے میں چلو
ہوں گی حل مشکلیں قافلے میں چلو پاؤ گے برکتیں قافلے میں چلو
صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

فرمانِ مصطفیٰ ﷺ: جو مجھ پر ایک دن میں 50 بار دُرُودِ پاک پڑھے قیامت کے دن میں اس سے معاف کروں (یعنی ہاتھ ماراؤں)۔ (بخاری، ابن ماجہ)

ماخذ و مراجع

نمبر شمار	قرآن مجید	کتاب	مطبوعہ
1	کنز الایمان فی ترجمۃ القرآن	مکتبۃ المدینہ، باب المدینہ کراچی	
2	جامع ترمذی	دار المعرفہ، بیروت ۱۴۱۴ھ	
3	سنن ابی داؤد	دار احیاء التراث العربی، بیروت ۱۴۲۱ھ	
4	مسند ابی یعلیٰ	دار الکتب العلمیہ، بیروت ۱۴۱۸ھ	
5	مصنف ابن ابی شیبہ	المجلس العلمی بیروت ۱۴۲۷ھ	
6	مشکاۃ المصابیح	دار الکتب العلمیہ بیروت ۱۴۲۱ھ	
7	کنز العمال	دار الکتب العلمیہ، بیروت ۱۴۱۹ھ	
8	جمع الجوامع	دار الکتب العلمیہ ۱۴۲۱ھ	
9	مرقاۃ المفاتیح	دار الفکر، بیروت ۱۴۱۴ھ	
10	حلیۃ الاولیاء	دار الکتب العلمیہ، بیروت ۱۴۱۸ھ	
11	تاریخ مدینہ دمشق	دار الفکر بیروت 1995ء	
12	ردالمحتار	دار المعرفہ، بیروت ۱۴۲۰ھ	
13	شرح شفا	دار الکتب العلمیہ بیروت ۱۴۲۱ھ	
14	احیاء العلوم	دار صادر بیروت 2000ء	
15	لباب الاحیاء	دار البیروتی 2004ء	
16	مکاشفۃ القلوب	دار الکتب العلمیہ بیروت لبنان	
17	مجموعہ رسائل ابن رجب	الفاروق الحدیثیہ للطباعة والنشر، القاہرہ	
18	روض الریاحین	دار الکتب العلمیہ بیروت ۱۴۲۱ھ	
19	الروض الفائق	دار احیاء التراث العربی بیروت ۱۴۱۶ھ	
20	الترغیب فی فضائل الاعمال	دار الکتب العلمیہ بیروت ۱۴۲۴ھ	
21	تفسیر نعیمی	مکتبۃ اسلامیہ، مرکز الاولیاء لاہور	
22	نور العرفان	پیر بھائی کمپنی، مرکز الاولیاء لاہور	
23	مرآۃ المناجیح	نعیمی کتب خانہ گجرات	
24	فتاویٰ رضویہ	رضا فاؤنڈیشن، مرکز الاولیاء لاہور	
25	بہار شریعت	مکتبۃ المدینہ، باب المدینہ کراچی ۱۳۳۹ھ	
26	فیضان سنت	مکتبۃ المدینہ، باب المدینہ کراچی	

فہرست مضامین: صلی اللہ تعالیٰ علیہ والہ وسلم: بروز قیامت لوگوں میں سے میرے قریب تر وہ ہوگا جس نے دنیا میں کچھ بڑا بدکردار پاک بڑھے ہوئے۔ (ترمذی)

27	کرامات فاروق اعظم	مکتبہ المدینہ باب المدینہ کراچی
28	حکایتیں اور نصیحتیں	مکتبہ المدینہ باب المدینہ کراچی 2008ء
29	بوستان سعدی	انتشارات عالمگیر، تہران
30	حدائق بخشش	مکتبہ المدینہ باب المدینہ کراچی ۱۳۳۳ھ
31	ذوق نعت	ضیاء الدین پبلی کیشنز 1992ء
32	وسائل بخشش مرمر	مکتبہ المدینہ باب المدینہ کراچی ۱۳۳۵ھ


فہرست

صفحہ	مضمون	صفحہ	مضمون
19	بہترین زندگی کا راز	1	دُرود شریف کی فضیلت
20	ستر صدیقین کا ثواب پانے والا	1	جوانی کی تلاش
20	اللہ کا حقیقی بندہ	4	اینٹ کے جواب میں پھول پیش کیجئے!
21	باجیانو جوان	5	نیکی کی دعوت عام کیجئے!
22	جوانی نعمتِ خداوندی	5	متاع و وقت کی قدر کیجئے!
23	عبادت گزار جوان کی فضیلت	6	جوانی کی تعریف
24	بڑھاپے کے فضائل	7	فیضانِ قرآن اور نوجوان
27	صالح نوجوان کو ملنے والا انعام	7	جوانی کی عبادت بڑھاپے میں سببِ عاقبت
28	باکرامت نوجوان	8	مدرسہ المدینہ بالغان
30	صالح و خائف نوجوان	9	مدرسہ المدینہ بالغات
31	سایہ عرش پانے والے خوش نصیب	9	مدنی ماحول نے ادنیٰ کو اعلیٰ کر دیا
32	امام غزالی کی نصیحت	10	جوانی کو غنیمت جانئے!
34	جوانی میں توبہ کی فضیلت	11	جوانی کی قدر کیجئے!
34	جوانی میں توبہ کرنے والا محبوب کیوں؟	12	بوقتِ رحلت حضرت امیر معاویہ کا فرمان
35	جوانی میں استغفار کیجئے	13	بزرگوں کی عاجزی ہمارے لئے رہنمائی
36	ایک دوسو سوہ اور اس کا علاج	13	عبادت کی برکت سے بڑھاپے میں بھی جوان
37	جوانوں کو نصیحت	14	جوانی کی محنت بڑھاپے میں سہولت
38	مدنی پختل کیا ہے؟	15	صالح جوان کے لیے بڑھاپے میں انعام
40	گھر میں آنے جانے کے 12 مدنی پھول	16	اللہ کا محبوب بندہ
43	ماخذ و مراجع	16	فرشتوں سے افضل کون؟
		18	نوجوانانِ ملت اور دعوتِ اسلامی

سُنَّتِ مَیْ جہاریں

اَلْحَمْدُ لِلّٰہِ عَزَّوَجَلَّ تبلیغِ قرآن و سُنَّتِ کی عالمگیر غیر سیاسی تحریک دعوتِ اسلامی کے مجھے مجھے مَدَنی ماحول میں بکثرت سُنَّتیں سکھی اور سکھائی جاتی ہیں، ہر جمعرات مغرب کی نماز کے بعد آپ کے شہر میں ہونے والے دعوتِ اسلامی کے ہفتہ وار سُنَّتوں بھرے اجتماع میں رضائے الہی کیلئے اچھی اچھی نیتوں کے ساتھ ساری رات گزارنے کی مَدَنی التجا ہے۔ عاشقانِ رسول کے مَدَنی قافلوں میں بہ نیتِ ثواب سُنَّتوں کی تربیت کیلئے سفر اور روزانہ فکرِ مدینہ کے ذریعے مَدَنی انعامات کا رسالہ پُر کر کے ہر مَدَنی ماہ کے ابتدائی دس دن کے اندر اندر اپنے یہاں کے ذمے دار کو جمع کروانے کا معمول بنالیجئے، اِنْ شَاءَ اللہ عَزَّوَجَلَّ اس کی بَرَکات سے پابندِ سُنَّت بننے لگنا ہوں سے نفرت کرنے اور ایمان کی حفاظت کیلئے گڑھ کا ذہن بنے گا۔

ہر اسلامی بھائی اپنا یہ ذہن بنائے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِنْ شَاءَ اللہ عَزَّوَجَلَّ اپنی اصلاح کی کوشش کے لیے ”مَدَنی انعامات“ پر عمل اور ساری دنیا کے لوگوں کی اصلاح کی کوشش کے لیے ”مَدَنی قافلوں“ میں سفر کرنا ہے۔ اِنْ شَاءَ اللہ عَزَّوَجَلَّ



ISBN 978-969-631-455-4



0125162



فیضانِ مدینہ، محلہ سوداگران، پرانی سبزی منڈی، باب المدینہ (کراچی)

UAN: +92 21 111 25 26 92 Ext: 1284

Web: www.dawateislami.net / Email: ilmia@dawateislami.net